

ንሕዝቦይ ዝኸበሉ ነገር ዘይብለይ ክሉኹ ፡ ናብ ቄሳር ይግባኝ ክብል ተገደድኩ ። 20 እምብኣርሲ ብዛዕባ እቲ ተስፋ እስራኤል እየ በዚ መቐራሕ እዚ ተኣሲረ ዘሉኹ ። በዚ ምኽንያት እዚ እየ ኸኣ ክርእየኩምን ክዛረቡኩምን ዝጸዋዕኩኹም ።”

21 ንሳቶም ከኣ “ንሕና ብዛዕባኻ ካብ ሃገር ይሁዳ መልእኽቲ ኣይተቐበልናን ፤ ካብ ኣኅዋት ከኣ መጺኡ ዘዘንተወልና ወይ ብኣኻ ኸፋእ ዝነገረና የልቦን ። 22 ብዛዕባ እዛ እምነት እዚኣ ግና ኣብ ኩሉ ቦታ ከም ዚቃወምዎ ንፈልጥ ኢና እሞ ፡ እቲ ንስኻ እትሓስቦ ካባኻ ክንስምዖ ንደሊ ኢና” በልዎ ።

23 መዓልቲ ምስ ተቐጸሩ ድማ ብዙጋት ኮይኖም ናብታ ሰፈርዋ ዝነበረ ቤት መጹ ። ካብ ንግሆ ጀሚሩ ኸሳዕ ምሸት ድማ ካብ ሕጊ መሴን መጻሕፍቲ ነቢያትን ፡ ብዛዕባ ኢየሱስ እናኣረድኦ ፡ ብናይ መንግሥቲ ኣምላኽ ከኣ እናመስከረ ተርጎመሉም ። 24 ገሊኦም ነቲ ዝተነግረ ኣመንዎ ፡ ገሊኦም ግና ኣበይዎ ። 25 ጳውሎስ ነዚ ዚስዕብ ቃል ምስ ተዛረበ ንሓድሕዶም ምስምማዕ ስኢኖም ተፈላለዩ ፡- “መንፈስ ቅዱስ ብነቢይ ኢሳይያስ ነቦታትኩም ከምዚ ዚስዕብ እናበለ ዝተዛረበ ም ጽቡቕ ንበረ ፡-

26 “ናብዚ ሕዝቢ ኺድ እሞ
ምስማዕ ክትሰምዑ ኢኹም ግና
ኣይከተሰተውዕሉን ኢኹም ።
ምርኣይ ክትርእዩ ኢኹም ግና ኣይክትርድኡን
ኢኹም’ ኢልካ ንገርም ።

27 ምኽንያቱ ‘በእዛኖም ከይሰምዑ ኣእዛኖም
ኣጽመሙ ።
በዕይንቶም ከይርእዩ ኣዕይንቶም ዓመቱ ፡
ብልቦም ከየስተውዕሉ ከይምለሱ ፡
ኣነውን ከየሕውዮምሲ ልቢ እዚ ሕዝቢ እዚ
ድንዘዝ እዩ ።”

28 “እምብኣርከስ እዚ ምድጋን ኣምላኽ ነሕዛብ ከም ዝተላእከ ኣባኻትኩም ፍሉጥ ይኹን ፡ ንሳቶም ከኣ ኪሰምዕዎ እዮም ።” [29 እዚ ምስ ተዛረበ ኣይሁድ ንሓድሕዶም ብዙኅ እናተኸትዑ ወፁ ።]

30 ጳውሎስ ከኣ ኣብታ ዝተኸረደ ቤት ክልተ ዓመት ምሉእ ተቐመጠ ፡ ነቶም ናብኡ ዝመጹ ኹሉምውን ይቐበሉም ነበረ ። 31 ከይተሸልከለ ኸኣ መንግሥቲ ኣምላኽ ብብዙኅ ትብዓት ይሰብኽ ፡ ብዛዕባ ጎይታና ኢየሱስ ክርስቶስ ድማ ይምህር ነበረ ።

መልእኽቲ ጳውሎስ ናብ ሰብ ሮማ

1 ካብ ጳውሎስ ኣገልጋሊ ኢየሱስ ክርስቶስ ፡ ሓዋርያ ኪኸውን ዝተጸውዐ ፡ ወንጌል ኣምላኽ ኪምህር ዝተጋርየ ፡ ዝተላእከት መልእኽቲ ።

2 እዚ ወንጌል እዚ ፡ ኣምላኽ ኣቐዲሙ ብነቢያቱ ኣብ ቅዱሳት መጻሕፍቲ ዘተሰፈዎ እዩ ። 3 እዚ ወንጌልዚ ብዛዕባ እቲ ሰብ ኮይኑ ካብ ዘርኢ ዳዊት ዝተወልደ ወዱ እዩ ዚዛረብ ። 4 ካብ ምዉታት ብምትንግኡ ድማ ብመንፈስ ቅዱስና ወዲ ኣምላኽ ምኺኑ ብጋይሊ ዝተጋህደ ፡ ኢየሱስ ክርስቶስ ጎይታና እዩ ። 5 ኩሎም ኣሕዛብ ከም ዚኣምኑን ከም ዚእዘዙን ክንገብር ብእኡን ምእንቲ ስሙን ጸጋን ሓዋርያትን ተቐበልና ። 6 ንስኻትኩምውን ከምኣቶም ናይ ኢየሱስ ክርስቶስ ክትኮኑ ተጸዊዕኩም ኢኹም ።

7 ኣብ ሮማ ዘሉኹም ፡ ቅዱሳን ክትኮኑ ዝተጸዋዕኩም ፡ ፍቁራት ኣምላኽ ኩልኻትኩም ፡ ካብ እግዚኣብሔር ኣቦናን ካብ ጎይታና ኢየሱስ ክርስቶስን ጸጋን ሰላምን ንኣኻትኩም ይኹን ።

ጸሎት ምስጋና

8 ብክርስቶስ ምእማንኩም ኣብ ኩላ ዓለም ስለ ዝተሰምዐት ፡ ቅድሚ ኹሉ ብዛዕባ ኹላትኩም ንኣምላኽይ ብኢየሱስ ክርስቶስ ኣመስግኖ ኣሉኹ ። 9 ከየቋረጽኩ ኹሉ ጊዜ ኣብ ጸሎተይ ከም ዝክከረኩም ፡ እቲ ወንጌል ወዱ እናሰበኸኩ ብምሉእ ልበይ ዘገልግሎ ኣምላኽይ ምስክረይ እዩ ። 10 ፍቓድ ኣምላኽ እንተ ደኣ ኹይኑ ኸኣ ፡ ደጊም መገደይ ኪቐንዓለይ እሞ ፡ ኣብ መወዳእታኡ ናባኻትኩምውን ክመጽእ እጽሊ ኣሉኹ ። 11 ምእንቲ ኸትብርትዑ ፡ መንፈሳዊ ውህበት ከማቐለኹም ስለ ዝደሊ ኸኣ ኸርእየኩም እናፍቕ እየ ። 12 እዚ ኸኣ ኣነን ንስኻትኩምን በታ ዘላትና እምነት ንሓድሕድና ምእንቲ ክንጸናናዕ ማለተይ እየ ።

13 ኣቱም ኣኅዋተይ ፡ ከምቲ ኣብቶም ካልኣት ኣሕዛብ ዝረኽቡኩም ፍረ ፡ ኣባኻትኩምውን ምእንቲ ኸረከብ ፡ ናባኻትኩም ንምምጻእ ብዙኅ ጊዜ ከም ዝመደብኩ ፡ እንተኾነ ክሳዕ ሕጂ ከም ዝተሸልከልኩ ፡ ኸትፈልጡ እፈቱ ኣሉኹ ። 14 ንግሪኻውያንን ንኻልኣት ኣሕዛብን ፡ ንዝተማህሩን ንዘይተ

ማህሩን ከሰብኸ ግብአይ እዩ ። 15 ስለዚ ብወገነይ አብ ሮማ ንዘሉኹምውን ወንጌል ከሰብከልኩም ሃረርታ አሉኒ ።

ቃል ወንጌል ኃይሊ እግዚአብሔር እዩ

16 ብወንጌል አይኃፍርን እዩ ፤ ከመይ ወንጌል ፤ ንዚአምን ዘበለ ሹሉ ፤ ቅድም ንአይሁዳዊ ደጋር ንኣረማዊ ፤ ዜድጎን ኃይሊ ኣምላኽ እዩ ። 17 ከመይ ከምቲ ጽሑፍ “ጽድቕ ብእ ምነት እዩ ዚነብር” ዚብሉ ፤ አብ ወንጌል ፤ እቲ ኻብ ኣምላኽ ዚርከብ ጽድቂ ፤ ማለት እቲ ኻብ መጀመርታ ክሳብ መወዳእታ*1 ብእምነት ዚርከብ ጽድቂ ፤ ተገሊጹ አሉ ።

ክፍላት ደቂ ሰብ

18 ቊጥጥ ኣምላኽ ፤ አብ ልዕሊ ኸፍላትን ኃጢአትን ፤ ናይቶም ብኸፍላቶም ንሓቂ ዚኸድንዎ ሰባት ፤ ካብ ሰማይ ይግለጽ እዩ ። 19 ኣምላኽ ስለ ዝገለጸሎም እቲ ብዛዕባ ኣምላኽ ኪፈልጥዎ ዚግባእ ኣብሓቶም ግሉጽ እዩ ። 20 ከመይ ዚመኻን ይዎ ምእንቲ ኺሰእኑ ፤ እቲ ዓለም ካብ ዚፍጠር ጀሚሩ ተራእዩ ዘይፈልጥ ባህርይ እግዚአብሔር ፤ ማለት ዘለዓለማዊ ኃይሉን መለኮቲን ፤ ብፍጥረቱ ኣጸቢቐ ተጋህደ ። 21 ምኻን ያቱ ንኣምላኽ እናፈለጥዎስ ከም ኣምላኽ ገይሮም ኣዮኸበር ዎን ፤ ከምኡውን ኣዮመስገንዎን ፤ እኳ ደኣ ብሓሳቦም ከንቱ ሹኑ ፤ እቲ ዘየስተውዕል ልቦምውን ጸልመተ ። 22 ለባማት ኢና እኳ እንተ በሉ ፤ ዓሽዮም ተረፉ ። 23 ንኸብሪ እቲ ዘይመውት ኣምላኽ ፤ ናብ ምስሊ መዋቲ ሰብን ኣዕዋፍን ኣርባዕተ መሓውር ዘለዎም እንስሳን ለመም ዚብሉን ለወጥዎ ። 24 ስለዚ ኣምላኽ ከኣ ንኣድሕዶም ሰብነቶም ኪጎስሩ ብትምኒት ልቦም ናርኽሰት ኣጎሊፉ ሃቦም ። 25 እዚ ኸኣ ነቲ መለኮታዊ ሓቂ ነብ ሓሶት ስለ ዝለወጥዎ ፤ አብ ክንዲ ፈጣሪ ፤ ንሱ ንዘለዓ ለም ዝተባረኸ እዩ ፤ ኣሚን ፤ ንፍጡር ስለ ዘምለኹን ዘገልገ ሉን እዩ ። 26 በዚ ምኻንያት እዚ ኸኣ ኣምላኽ ንዚነውር ፍትወት ኣጎሊፉ ሃቦም ፤ ደቂ ኣንስትዮአም ከይተረፉ ነቲ ባህርያዊ ግብረ ሥጋ ናብ ዘይባህርያዊ ለወጣኦ ። 27 ሰብኡት ውን ከምኡ ነቲ ምስ ንል ኣንስተይቲ ዚፍጸም ባህርያዊ ግብረ ሥጋ ኃዲጎም ፤ ኣብ ንኣድሕዶም ብትምኒቶም ነደዱ ፤ ሰብኡት ኣብ ሰብኡት ነውሪ ገበሩ ፤ ናይቲ ዝገበርዎ ሰሕተት ግቡእ መቐጻዕቲ ኣብ ገዛእ ርእሶም ኣውረዱ ።

*1 1:17 ወይ “ካብ እምነት ናብ እምነት” ።

28 ከምቲ ንሓቶም ንኣምላኽ ኪፈልጥዎ ዘይደለዩ ፤ ኣምላኽ ከኣ ነውሪ ኺፍጽሙ ንሕሱር ኣእምሮ ኣጎሊፉ ሃቦም ። 29 ስለዚ ብዓመፃ ዘበለ ፤ ብሕሰም ፤ ብሰሰዕ ፤ ብቕንኣት ፤ ብቕትለት ፤ ብባእሲ ፤ ብምጥፍፋእ ፤ ብእከይ ምሉኣት ኮኑ ። ከምኡውን ስም ሰብ ዚጸልሙ ፤ 30 ሓመይቲ ፤ ንእግዚአብሔር ዚዕልኡ ፤ ዕቡያት ፤ ተጀሃርቲ ፤ ክፍላት ዚኣልሙ ፤ ንወለዶም ዘይእዘዙ ፤ 31 ዝህሉላት ፤ ጠለምቲ ፤ ፍቕሪ ዘይብሉም ፤ ጨካናት እዮም ። 32 እዚኣቶም ፤ “እቶም ነዚ ዚገብሩ ሞት ይግብኦም እዩ” ዚብል ቅኑዕ ፍርዲ ኣምላኽ እናፈለጡ ፤ ነዚ ሹሉ ይገብሩ ኣለዉ ፤ እዚ ኸይኣኸሎም ከኣ ነቶም ከምኡ ዚገብሩውን የበራትዑ ኣለዉ ።

ፍርዲ እግዚአብሔር

2 1 እምበኣር ኣታ ንኻልእ እትፈርድ ሰብ ፤ ንስኻ ዝኸንካ ኹን ፤ በቲ ንኻልእ እትፈርዶ ንርእስኻ ትኹንን ኣሎኻ እሞ ፤ ነቲ እትፈርዶስ ትገብር ስለ ዘሎኻ ምኽንያት የብል ካን ።*2 2 ንሕና ግና ኣብቶም ከምዚ ዚገብሩ ግቡእ ፍርዲ ኣምላኽ ከም ዚወርድ ንፈልጥ ኢና ። 3 ኣታ ኣብ ልዕሊ እቶም ከምዚ ዝበለ ዚገብሩ እትፈርድ ፤ ባዕልኻውን ከምቲ ግብርም እትገብር ሰብ ፤ ካብ ፍርዲ ኣምላኽ እትመልቑዶ ይመስለካ ።*3 4 ወይ ከኣ ሃብቲ ሕያውነቱን ትዕግሥቱን ዓቕሉንዶ ትንዕቕ ኣሎኻ ፤ ሕያውነት ኣምላኽ ናብ ንስሓ ኺመርሓካ ከም ዚኸእልዶ ኣይትፈልጥን ኢኻ ፤ 5 ግናኽ ብትርኻን በቲ ምንሳሕ ዝኣበየ ልብኻን ፤ በታ ቕኑዕ ፍርዲ ኣምላኽ ዚወርደላ መዓልቲ ቑጥፃፍ ፤ ንርእስኻ መቐዘፍቲ ትእክብ ኣሎኻ ። 6 ከመይ እግዚአብሔር ንነፍስ ወከፍ ከከም ግብሩ ኺፈድዮ እዩ ። 7 ነቶም ሠናይ እናገበሩ ግርማን ክብርን ዘይመማትን ብትዕግሥቲ ዚምነዩ ፤ ናይ ዘለዓለም ሕይወት ኪህበው እዩ ። 8 ነቶም ንዓመፃ እምበር ንሓቂ ዘይእዘዙ ፈተውቲ ርእሶም ግና ቑጥፃፍን መዓትን ኪወርዶም እዩ ። 9 እከይ ንዚገብር ዘበለ ሹሉ ሰብ ፤ ሰቓይን ጸባባን ኪወርዶ እዩ ፤ ቅድም ንኣይሁዳዊ ኸምኡ ኸኣ ንግሪኻዊ ። 10 ሠናይ ንዚገብር ዘበለ ሹሉ ግና ግርማን ክብርን ሰላምን ኪወሃቦ እዩ ፤ ቅድም ንኣይሁዳዊ ኸምኡ ኸኣ ንግሪኻዊ ። 11 ከመይ ኣብ ኣምላኽ ኣድልዎ የልቦን ።

*2 2:1 ግዕዝ “ነቲ ቕኑዕ ፈራዲ ብምንታይ ክትማኑቶ ኢኻ” ይብል ።

*3 2:3 ግዕዝ “እስከ ነዚ ሕሰቦ” ዚብል ይውሰኽ ።

ሕጌ ሙሴ ምሕላው አየጽድቆን እዩ

12 እቶም ብዘይ ሕጌ ሙሴ ኃጢአት ዝገበሩ ዘበሉ ብዘይ ሕጌ ሙሴ ኸጠፍኡ እዮም፤ እቶም ሕጌ ሙሴ ኸለዎም ኃጢአት ዝገበሩ ዘበሉ ኸአ በቲ ሕጌ ሙሴ ኸፍረዱ እዮም።

13 ከመይ ኣብ ቅድሚ ኣምላኽ ገበርቲ ሕጌ ደኣ እዮም ዚጸድቁ እምበር፤ ሰማዕቲ ሕጌ ኣይኮነን ዚጸድቁ።

14 እቶም ሕጌ ሙሴ ዘይብሉም ኣሕዛብ፤ ነቲ ኣብ ሕጌ ዘሉ ብባህር ዮም ተደራሽም ካብ ዚገብርዎስ፤ ንሳቶም ሕጌ ሙሴ እንተ ዘይብሉም እኳ ንርእሶም ሕጌ እዮም።

15 በዚ ኸአ ንሳቶም ኅሊናኦም እናመሰከረሉም፤ ሓሳቦምውን ሓንሳእ እናወቐሶም ሓንሳእውን እናደገፎም እቲ ግብሪ ሕጌ ኣብ ልቦም ጽሑፍ ምዃኑ የርእዩ ኣለዉ።

16 ስለዚ፤ ኸምቲ ኣነ ዝሰብኮ ወንጌል ዚብሉ፤ በታ ኣምላኽ ብኢየሱስ ክርስቶስ ገይሩ ንሰብ በቲ ንቡእ ሓሳባት ልቦም ዚፈርደላ መዓልቲ፤ ኸምኡ ኪኸውን እዩ።

አይሁድን ሕጌ ሙሴን

17 ንሰኻ ግና “ብሕጌ ዝነበር፤ ብኣምላኽ እውን ዝሕበን ኣይሁዳዊ እዩ” በሃላይ ኢኻ።

18 ፍቓድ ኣምላኽ እንታይ ከም ዝኾነ እትፈልጥ፤ ብሕጌ ስለ ዝተመሃርካ ኸአ ነቲ ቕኑዕ እትኃሪ ኢኻ።

19 “መራሕ ዕጢራት፤ ኣብ ጸልማት ንዘለዉ ኸአ ብርሃን እዩ” ኢልካውን ትምካሕ ኢኻ።

20 እቲ ብሕጌ ዚርከብ ፍልጠትን ሓቅን ስለ ዘሉካ ኸአ*4 “ንዓይሱ መለበሚ፤ ናይ ሕፃናት ከኣ መምህር እዩ” ኢኻ እትብል።

21 እምበኣር ኣታ ንኻልእ እትምህር ንገዛእ ርእሰኻ ደኣ ዘይትምህር፤ ኣይትሰረቐ ኢልካ ትሰብኽ፤ ንሰኻ ግና ትሰርቕ።

22 ኣይትዘምዉ ትብል፤ ንሰኻ ግና ትዝሙ። ጣዖት ትጽዮፍ፤ ባዕልኻ ኸአ ቤት መቐደሶም ትሰርቕ።

23-24 ኣታ ብሕጌ እትምካሕ ከምቲ “ብሰርኹም ስም ኣምላኽ ኣብ ማእከል ኣሕዛብ ይጽረፍ ኣሎ” ዚብል ተጻሒፉ ዘሎ፤ ሕጌ ብምፍራስካ ንኣምላኽ ተጎስሮ ኣሎኻ።

25 ግዝረት፤ ሕጌ እንተ ኣሎኻ እያ እትጠቅም፤ ሕጌ እንተ ኣፍሪስካ ግና እታ ግዝረት ዘይግዝረት እያ እትኸውን።

26 እምበኣር እቲ

*4 2:20 ግዕዝ “ጽድቕ ትመስል እቲ ኪጽድቕካ ዚኸእል ሕጌ እሪት ከኣ ትፈልጥ ኢኻ” ይብል።

ዘይግዙር፤ ነቲ ትእዛዝ ሕጌ እንተ ኣለዎ፤ እቲ ዘይምግዛሩ፤ ከም ግዝረት ኮይኑዶ ኣይቀጽረሉን እዩ።

27 እቲ ብሥጋ ዘይተገዘረ ኸሎ ሕጌ ዚሕሉ፤ ንኣኻ፤ ጽሑፍ ሕግን ግዝረትን ከሎካ*5 ሕጌ እተፍርስ፤ ኪፈርደካ እዩ።

28 ብግዳም ኣይሁዳዊ ምዃን ኣይሁዳዊ ኣይትገብርን እያ፤ እታ ብግዳም ኣብ ሥጋ እትግበር ግዝረትውን ግዝረት ኣይኮነትን።

29 ከመይ ኣይሁዳዊ ማለት እቲ ብውሽጡ ኣይሁዳዊ ዝኾነ እዩ። ግዝረት ከኣ ብሕጌ ዘይኮነስ እታ ብመንፈስ ኣምላኽ ኣብ ልቢ እትግበር እያ።

ከምዚ ዝመሰለ ሰብ ምስጋናኡ ካብ ኣምላኽ እዩ እምበር ካብ ሰብ ኣይኮነን።

አይሁድ ብዘይምእማኖም ከም ዝበደሉ

3 1 ኣይሁዳዊ ምዃን ደኣ እንታይ እዩ ረብሓኡ፤ ግዝረትከ እንታይ እዩ ጥቕሙ፤

2 ብኹሉ ወገን ብዙኅ እዩ። ቅድሚ ኹሉ ቃል ኣምላኽ ንኣኣቶም እዩ ብኅድሪ ዝተዋህቦም።

3 ገለ ኹባኣቶም ዘይኣምኑ እንተ ኹኑ ግዲ እንታይ እዩ፤ እቲ ናታቶም ዘይምእማን፤ ነቲ ብኣምላኽ ምእማንዶ ኸንቱ ይገብሮ እዩ።

4 ያእ ኣይፋሉን፤ ከምቲ “ብቃላትካ ኸትጸድቕ፤ ኣብ ፍርዲውን ክትረትዕ ኢኻ” ዚብል ጽሑፍ ዘሎ፤ ኩሉ ሰብ ሓሳዊ እኳ እንተ ኹነ፤ ኣምላኽ ሓቀኛ እዩ።

5 እቲ ኸፍኣትና ጽድቁ ኣምላኽ ዚገልጽ ካብ ኮነስ እንታይ ንበል፤ ኣምላኽ ብቑጥዓኡ ኪቐጽዕ ከሎኽ ደኣ ዓማፂ ማለት ድዩ፤ (ከም ኣዘራርባ ሰብ እዛረብ ኣሎኹ።)

6 ኣይፋሉን፤ ከመይ ኢሉ ደኣ ኣምላኽ ንዓላም ምፈረዳ፤

7 ሓሳተይ ንሓቂ ኣምላኽ ዚገልጽን ንኸብሩውን ዚውስኽን ካብ ኮነ ደኣ ስለምንታይ ከም ኃጥእ ኮይነ ዝፍረድ፤

8 ከምቲ ገሊኦም “ጽቡቕ መታን ኪመጽእሲ ኸፉእ ንግበር” ከም ዝበልና ገይሮም ዜካፍሉናን ዚጸርፉናን፤ ስለምንታይ ደኣ ኸምኡ ዘይንብል፤ ነዚኣቶም ደይኒ ቕኑዕ እዩ።

9 እምኽ ደኣ፤ ካብኣቶም እንጎሸኦዶ ኣሎና፤ ካብኣቶም እንጎሸኦ ሓንቲ እኳ የብልናን። ምኽንያቱ ኸምቲ ቐድሞ ዘመልከትከም፤ ኣይሁድ ኮኑ ግሪኻውያን፤ ኩላቶም ኣብ ትሕቲ ግዝእት ኃጢአት እዮም።

10 እቲ ጽሑፍውን ከምዚ ይብል እዩ፡-

*5 2:27 ግዕዝ “ተገዚርካ ሕጌ ካብ እተፍርስ ምስታ ምላኽ ዝተፈጥረት ዘይምግዛርካ ምንባር ይጎሸካ” ዚብል ይውስኽ።

- “ሐደ እኳ ጻድቅ የልቦን ፥
 ሐደ እኳ የልቦን ።
 11 ዜስተውዕል ሐደ እኳ የልቦን ፥
 ንአምላኽ ዚደልዮ ሽአ ሐደ እኳ የልቦን ።
 12 ኩላቶም ዓለፈ ፥
 ኩላቶም ኃቢሮምውን ሰሓቱ ፥
 ጽቡቅ ዚገብርውን የልቦን ፥
 ሐደ እኳ የልቦን ።
 13 ጐረርሐም ክፉት መቻብር እዩ ፥
 ብልሳኖም ይሸፍጡ ፥
 ኣብ ትሕቲ ሽናፍሮም ሕንዚ መንደላይ ተመን
 ኣሎ ።
 14 ኣፎም መርገምን መረረን ምሉእ እዩ ።
 15 ኣኢጋሮም ደም ንምፍሳስ ቅልጡፋት እየን ።
 16 ኣብ መገዶም ዕንወትን ጸበባን ኣሎ ፤
 17 ንመገዲ ሰላም ከኣ ኣይፈልጥዋን እዮም ።
 18 ኣብ ቅድሚ ኣዕይንቶም ፍርሃት ኣምላኽ
 የልቦን ።”

19 እንሆ እምበኣር ኩሉ ሰብ ዜመኻንዮ ምእንቲ ኺሰእን ፥
 ኩሉ ዓለምውን ኣብ ትሕቲ ፍርዲ ኣምላኽ ከም ዝኾነ
 ምእንቲ ኺፈልጥ ፥ እቲ ሕጊ ዚእዝዞ ነቶም ኣብ ትሕቲ ሕጊ
 ዘለፈ ከም ዝኾነ ንፈልጥ ኢና ። 20 ስለዚ ሥጋ ዝለበሰ ሹሉ
 ኣብ ቅድሚ ኣምላኽ ሕጊ ብምፍጻም ዚጻድቅ የልቦን ።
 ከመይ ሕጊ ፥ ኃጢአት ከም ዘሎ ጥራይ እዩ ዚፍልጥ ።

እግዚኣብሔር ከመይ ገይሩ ከም ዚጽድቅ

21 ሕጂ ግና ፥ ከምቲ ሕግን ነቢያትን ዝመስከርዎ ፥ ጽድቂ
 ኣምላኽ ፥ ብሕጊ ሙሴ ዘይኮነ ብኻልእ መገዲ ተገሊጹ
 ኣሎ ። 22 ኩሎም እቶም ዚኣምኑ ኣብ ቅድሚ እግዚኣብሔር
 ዚጻድቁ ፥ ብኢየሱስ ክርስቶስ ብምእማን እዩ ። ኣብዚ ሌላን
 ጉሌላን የልቦን ። 23 ከመይ ኩሎም ስለ ዝኃጥኡን ካብ ክብሪ
 ኣምላኽ ስለ ዝረኃቹን ፥ 24 በቲ ብኢየሱስ ክርስቶስ ዚርከብ
 ድኅነት ብኸምኡ ፥ ብጸግኡ ይጻድቁ ። 25 ኣምላኽ ከኣ ጽድቁ
 ምእንቲ ኺርኢ ፥ ነቲ ቐደም ዝተገብረ ኃጢአት ብመለኮታዊ
 ትዕግሥቱ ይገለፍ ኃደጎ ፤ ንእኡ ድማ ብደሙ ንዚኣምን
 ኩሉ መተዓረቂ ገይሩ ኣቐሞ ። 26 ኣብዚ ዘመን እዚ ዚገልጽ
 ዘሎ ሽአ ፥ ንሱ ጻድቅ ከም ዝኾነ ፥ ነቲ ብኢየሱስ ዚኣምን
 ዘበለ ሹሉውን ከም ዚጽድቅ ምእንቲ ኺርኢ እዩ ።

27 ምሕባንና ደኣ ኣበይ ኣሎ ፤ ንሱ ተሪፉ እዩ ፤ በየናይ
 መገዲ ፤ ሕጊ ብምፍጻም ድዩ ፤ ኣይኮነን ፤ ብእምነት ደኣ ።
 28 ከመይ ሰብ ሕጊ ብምፍጻም ዘይኮነስ ብእምነት እዩ ዚጻድቅ
 ኢና እንብል ። 29 ወይስ እግዚኣብሔር ፥ ኣምላኽ ኣይሁድ
 ጥራይ ድዩ ፤ ኣምላኽ ኣሕዛብውንዶ ኣይኮነን ፤ ኣምላኽ ኣሕ
 ዛብውን እባ ። 30 እቲ ንግዙር ብእምነት ንዘይግዙርውን ብእ
 ምነት ዚጽድቅ ኣምላኽ ሐደ እዩ ። 31 እምበኣር ንሕጊዶ ብእ
 ምነት ነፍርስ ኣሎና ፤ ያእ ኣይፋልናን ። ንሕግስ እባ ደኣ
 ነደልድሎ ኣሎና ።

ኣብርሃም ብእምነት ከም ዝጻደቅ

4 1 እምበኣር እቲ ብሥጋ ኣበና ዝኾነ ኣብርሃም እንታይ
 ረኺቡ ኸንብል ኢና ፤ 2 ኣብርሃም ብግብሪ ጻዲቹ እንተ
 ዚኸውን ፥ ገለ ዚምከሓሉ ነገር ምሃለዎ ነይሩ ፤ ኣብ ቅድሚ
 ኣምላኽ ግና ሓንቲ እኳ የብሉን ። 3 እቲ ጽሑፍከ እንታይ
 ይብል ፤ “ኣብርሃም ብእግዚኣብሔር ኣመነ እሞ ፥ እዚ
 ጽድቂ ሽይት ተቐጽረሎ” ይብል ። 4 ነቲ ዚዓዩ ሰብ ደሞዙ
 ኸም ግቡኡ ሽይት እዩ ዚቐጽረሎ እምበር ከም ውህበት ኣይ
 ኮነን ። 5 ሰብ ሠናይ ምግባር እኳ እንተ ዘይብሉ ፥ በቲ ንኃ
 ጢኣተኛታት ዚጽድቅ ኣምላኽ እንተ ኣሚኑ ፥ እቲ እምነቱ
 ጽድቂ ሽይት ይቐጽረሎ እዩ ። 6 ዳዊት ብዛዕባ እቲ ብግብሪ
 ዘይኮነስ ብዛዕባ እቲ ብኸምኡ እግዚኣብሔር ዚጽድቅ ሰብ ፥
 ብፁዕ ከም ዝኾነ ከዛረብ ከሎ ከምዚ ዚሰዕብ ይብል ፡-

7 “እቶም ክፍኣቶም ዝተኃድገሎም ፥
 ኃጢአቶምውን ዝተሸድኑሎም ፥
 ብፁዓን እዮም ።

8 ኣምላኽ ኃጢአቱ ዘይጽብጽበሉ ሰብ
 ብፁዕ እዩ ።”

9 እዛ ብዕዕና እዚኣ ንግዙራት ጥራይ ድዩ ወይስ ንዘይተገዝ
 ፋውን ፤ ንኣብርሃም እታ እምነቱ ጽድቂ ሽይና ተቐጽረትሉ
 ኢልና ኣሎና ። 10 ከመይ ኢላ እያኽ ዝተቐጽረትሉ ፤ ምስ
 ተገዝረ ድዩ ፤ ወይስ ከይተገዝረ ፤ ከይተገዝረ እያ እምበር ምስ
 ተገዝረስ ኣይኮነትን ። 11 ነታ ገና ኸይተገዝረ ኸሎ ብእምነት
 ዝረኸባ ጽድቂ ፥ መፈለጥታን ማኅተምን ክትከውን ግዝረት
 ተቐበለ ፤ ስለዚ ነቶም ከይተገዝሩ ዚኣምኑ እሞ እምነቶም
 ጽድቂ ዚቐጽረሎም ኩሎም ድማ ኣቦ ኾናም ። 12 ኣቦ ግዙራት
 ውን እዩ ፤ እዚ ኸኣ ስለ ዝተገዝሩ ጥራይ ዘይኮነስ ፥ ነታ
 ኣብርሃም ከይተገዝረ ኸሎ ዝረኸባ እምነት ስለ ዝሰዓቡ እዩ ።

ተስፋ እግዚአብሔር ብእምነት ከም ዚርከብ

13 እታ ንኣብርሃም ምስ ዘርኡ ንዓለም ከም ዚወርሳ ዝተ ሃህበቶ ተስፋ፥ በቲ ብእምነት ዚርከብ ጽድቂ እዩ እምበር፥ ሕጊ ብምፍጻምሲ ኣይኮነን። 14 እቶም ፈጻምቲ ሕጊ ዚወርሱ እንተ ዚኾኑ ግና እምነት ከንቱ ምኾነት፥ ተስፋ ኸአ ዋጋ ኣይምነበረን። 15 ከመይ ሕግስ ቊጥዓ እዩ ዚምጽእ፥ ኣብቲ ሕጊ ዘይብሉ ግና ኣብኡ ምፍራስ ሕጊ የልቦን።

16 እቲ ተስፋ ኹብ እምነት እዩ፥ ስለዚ ዘርኡ ኣብርሃም ኩሉም ነዚ ተስፋ እዚ ብጸጋ ኺወርሱ እዮም። እዚ ኸአ ፈጻምቲ ሕጊ ጥራይ ዘይኮነስ እቶም ከም ኣብርሃም ብእምነት ዚጸድቁውን እዮም። ከመይ ኣብርሃም ብእምነት ኣቦ ኹልና እዩ። 17 እዚ ድማ “ኣቦ ብዙኃት ኣሕዛብ ገይረካ እየ” ዚብል ተጻሒፋ ስለ ዘሉ እዩ። ኣብርሃም ኣብ ቅድሚ እቲ ዝኣመና ኣምላኽ ኣቦና እዩ። እዚ ኣምላኽ እዚ ንዝሞቱ ሕይወት ዚህብ፥ ንዘየለዉውን ናብ ህላዌ ዚጽውዕ እዩ።

18 ከምቲ “ዘርእኻ ኸምኡ ኺኸውን እዩ” ዚብል ዝተነ ግሮ፥ ኣብርሃም ኣብቲ ተስፋ ዘይብሉ፥ ተስፋ ብምግባር፥ ኣቦ ብዙኃት ከም ዚኸውን ኣመነ። 19 ኣብርሃም ወዲ ሚእቲ ዓመት ኣቢሉ ስለ ዝነበረ፥ ኪወልድ ከም ዘይከእልን ሳራውን ማኅፅና ከም ዝሞተ እናረኣየ እኳ እምነቱ ኣይደኸመን። 20 ግና ብእምነቱ እናበርቐዐ ደኣ ንኣምላኽ ክብረ ሃቦ እምበር፥ በቲ ኣምላኽ ዝሃቦ ተስፋስ ኣይተጠራጠረን። 21 ኣምላኽ ነቲ ዝሃቦ ተስፋ ኺፍጽሞ ከም ዚኽእል ኣጸቢቐ ተረፈኡ ነበረ። 22 ስለዚ ድማ “እምነቱ ንጽድቂ ተቈጽረሉ።”

23 ግና “እቲ ንጽድቂ ተቈጽረሉ” ዚብል፥ ንኣብርሃም ጥራይ ኣይተጻሕፈን። 24 ንኣናውን እዩ። ንኣና በቲ ንኢየሱስ ጐይታና ካብ ምዉታት ዘተንሥኦ ንእንኣምን ከኣ ኺቐጽረልና እዩ። 25 ንሱ ምእንቲ ኃጢአትና በጃ ዝኾነ፥ ንኣና ንኺ ጽድቕውን ካብ ሞት ዝተንሥኦ እዩ።

ብእምነት ዚርከብ ሰላምን ዕርቅን

5 1 እምበኣር ብእምነት ካብ ጸደቐና፥ ብጐይታና ብኢየሱስ ክርስቶስ ምስ ኣምላኽ ሰላም ኣሉና። 2 ብእኡ ኸአ ናብዚ ሕጂ ዘሉናዮ ጸጋ ብእምነት ኣቶና፥ ብተስፋ ተኻፊልቲ ኹብሪ ኣምላኽ ስለ ዝኾንናውን ንምካሕ ኣሉና። 3 ግናኽ፥ እቲ ጸበባ ትዕግሥቲ ከም ዚምጽእ ስለ ዝፈለጥና ብጸበባ ድማ

ንምካሕ እምበር በዚ ጥራይ ኣይኮነን። 4 ብትዕግሥቲ ድማ ጽንዓት፥ ብጽንዓት ከኣ ተስፋ ይርከብ። 5 በቲ ዝተሃህበና መንፈስ ቅዱስ ፍቕሪ ኣምላኽ ኣብ ልብና ስለ ዝመልኦ ኸአ፥ እታ ተስፋ ኣይተገፍርን እያ።

6 ገና ድኹማት ከሉና ክርስቶስ በቲ ምዱብ ጊዚ ምእንቲ ኃጥኣን ሞተ። 7 ኣብ ክንዲ ሓደ ጸድቕ ዚመውት እኳ ዚርከብ ኣይመስልን። እንድሒ! ኣብ ክንዲ እቲ ጽቡቕ ዝገበረሉ ኺመውት ዚደፍርሲ ምናልባሽ ኣይምተላእነን ይኸውን። 8 ግናኽ ንሕና ገና ኃጥኣን ከሉና ክርስቶስ ኣብ ክንዳና ሞይቱ እዩ እም። ኣምላኽ እታ ኣባና ዘላቶ ፍቕሪ በዚ የርኢ ኣሉ። 9 እምበኣር ሕጂ ብደሙ ዝጸደቐና ካብ ኮንና፥ ካብቲ ቑጥዓኡ ደኣ ብእኡ ኸንደይ ኣዚና ዘይንድገን! 10 ጸላእቱ ኸሉና፥ ምስ ኣምላኽ ብሞት ወዱ ተዓረቐና፤ ካብ ተዓረቐና ደኣ ብሕይወቱ ኸንደይ ኣዚና ዘይንድገን! 11 እዚ ጥራይ ግና ኣይኮነን፥ በቲ ብእኡ ዕርቂ ዝረኽብና ብጐይታና ብኢየሱስ ክርስቶስ ጌርና ብኣምላኽ ንምካሕ ኣሉና።

ሞት ብኣዳም ሕይወት ብክርስቶስ

12 ብሰሪ ሓደ ሰብኣይ ኃጢአት ናብ ዓለም ኣተወ፥ ብም ኸንያት ኃጢአትውን ሞት መጸ፥ ኩላቶም ስለ ዝበደሉ ድማ ሞት ናብ ኩሉ ሰብ ተመኃላለፈ። 13 ሕጊ ሙሴ ቕድሚ ምምጽኡ፥ ኃጢአት ኣብ ዓለም ነበረ፥ እንተኾነ ኣብቲ ሕጊ ዘይነበረሉ፥ እቲ ኃጢአት ከም ኃጢአት ኣይቑጽርን ነበረ። 14 ሞት ግና ካብ ኣዳም ጀሚሩ ክሳዕ ሙሴ፥ ኣብቶም ከምቲ ናይ ኣዳም ትእዛዝ ብምጥሓስ ኃጢአት*6 ዘይገበሩውን፥ ነጊሙ ነበረ፤ ኣዳም ከኣ ምሳሌ እቲ ኺመጽእ ዝነበሮ እዩ።

15 ግናኽ እቲ ጸጋ እግዚአብሔር ከንድቲ ኣበሳ ኣይኮነን፤ ብኣበሳ ሓደ ሰብ ብዙኃት ከም ዝሞቱ እቲ ጸጋ ኣምላኽን፥ እቲ ብኸምኡ ዝተሃህበ፥ ብጸጋ ናይቲ ሓደ ሰብኣይ ማለት ጐይታና ኢየሱስ ክርስቶስ፥ ዝተረኽበ ውህበትን፥ ኣብ ብዙኃት እምብዛ ዓዚዙ ኣሉ። 16 እቲ ብጸጋ ዝተረኽበ ውህበት ከም ሳዕቢን ናይቲ ብሓደ ሰብ ዝመጸ ኃጢአት ኣይኮ ነን። ብኃጢአት ሓደ ሰብኣይ ዝመጸ ፍርዲ፥ ኩነኔ ኣስዓብ፥ ብኃጢአት ብዙኃት ዝመጸ ፀጋ ኸአ፥ ጽድቂ ኣፍሪየ። 17 ሞት፥ ብሰሪ ኃጢአት ሓደ ሰብ፥ ማለት ብሰሪዚ ሓደ ሰብዚ ካብ ነገሠት፥ እቶም ብዙኅ ጸጋ ኣምላኽን ውህበት

*6 5:14 ግዕዝ “ዝገበሩን ዘይገበሩን” ይብል።

ጽድቅን ዝረኽቡ ደሓ ፥ በቲ ሓደ ሰብአይ ፥ ኢየሱስ ክርስቶስ ፥ ኣብ ሕይወት ክንደይ ኣብሊጺም ዘይነግሡ ። 18 እምበኣር ኣር ከምቲ ብሓንቲ ኃጢአት ናብ ኩሉ ሰብ ኩነኔ ዝመጸ ፥ ከምኡ ድማ ብሓንቲ ግብሪ ጽድቂ ፥ ንኹሉ ሰብ ሕይወት እትህብ ጽድቂ መጸት ። 19 ከመይ ብዙኃት ብዘይ ምእዛዝ ሓደ ሰብ ኃጥኣን ከም ዝኾኑ ፥ ከምኡ ኸአ ብምእዛዝ እቲ ሓደ ብዙኃት ጸድቃን ኪኾኑ እዮም ። 20 ኃጢአት ምእንቲ ኺበዝሓ ሕጊ ኣተወ ፥ ኣብቲ ኃጢአት ዝበዝኖ ግና ፥ ኣብኡ ጸጋ ኣዝዩ ዓዘዘ ። 21 ስለዚ ኸምቲ ኃጢአት ሞት ብምምጻእ ዝነገሠ ፥ ጸጋ እግዚአብሔር ከኣ ኸምኡ ብኢየሱስ ክርስቶስ ጐይታና ፥ ብጽድቂ ንዘላዓለም ሕይወት ኪነገሥ እዩ ።

ጥምቀት

6 ¹እሞኽ እንታይ ንበል፤ ጸጋ ምእንቲ ኺበዝሓሊ ኃጢአት እናገበርናዶ ንንበር፤ 2 ያእ ኣይፋልናን ። ንሕና ካብ ኃጢአት ተፈሊና እናበልናስ ፥ ከመይ ኢልና ደኣ ሕጂ ኣብ ኃጢአት ክንነብር፤ 3 ወይ እቶም ብክርስቶስ ዝተመመቐና ዘበልና ፥ ኩላትና ብሞቱ ኸም ዝተመመቐናዶ ኣይትፈልጡን ኢኹም፤ 4 እምበኣር ከምቲ ክርስቶስ ብኸብሪ ኣቦ ካብ ምዉታት ዝተንሥኡ ፥ ከምኡ ኸአ ንሕና ብሓዳስ ሕይወት ምእንቲ ኸንነብር ፥ ብጥምቀት ምስኡ ሞትናን ተቐበርናን ።

5 ምስኡ ኃቢርና እንተ ደኣ ሞይትና ምስኡ ኃቢርና ከም እንትንሥእ ርግጽ እዩ ። 6 ደጊም ንኃጢአት ከይንግዛእ ፥ እቲ ኃጥኣ ሰብነትና ምእንቲ ኺመፍእ ፥ እቲ ኣረጊት ሰብነትና ምስኡ ኸም ዝተሰቐለ ንፈልጥ ኢና ። 7 ከመይ እቲ ዝሞተ ካብ ኃጢአት ሓራ ወፂኡ እዩ ። 8 ንሕና ምስ ክርስቶስ ካብ ሞትና ፥ ምስኡ ድማ ብሕይወት ከም እንነብር ንኣምን ኢና ። 9 ከመይ እቲ ኹብ ምዉታት ዝተንሥኡ ክርስቶስ ፥ መሊሱ ኸም ዘይመውት ንፈልጥ ኢና ፥ ደጊም ሞት ኣብ ልዕሊኡ ሥልጣን የብሉን ። 10 ብሞቱ ሓንሳእ ንሓዋሩ ንኃጢአት እዩ ዝሞተ ። 11 ከምኡ ድማ ንስኻትኩም ኃጢአት ክይትገብሩ ከም ዝሞትኩም ፥ ብክርስቶስ ኢየሱስ ግና ንኣምላኽ ሕያዋን ከም ዝኾንኩም ፥ ርእስኹም ቊጸሩ ።

12 እምበኣር ንፍትወት ሥጋ ምእንቲ ኸይትግዛኡ ፥ ኣብዚ መዋቲ ሥጋኹም ኃጢአት ኣይንገሥ ። 13 ሞይቶም ከም ዝተ

*7 6:10 ግዕዝ “ብሞቱ ንኃጢአት ሠዓራ” ይብል ።

ንሥኡ ገዛእ ርእስኹም ንኣምላኽ ወፍዩ እምበር ፥ ኣካላት ኩም መሣርሒ ኽፍኣት ኪኸውን ንኃጢአት ኣይትሃብዎ ፥ ኣካላትኩምሲ መሣርሒ ጽድቂ ኪኸውን ንኣምላኽ ደኣ ወፍዶም ። 14 ከመይ ትሕቲ ጸጋ እምበር ትሕቲ ሕጊ ስለ ዘይ ኮንኩም ፥ ኃጢአት ኣይኪመልከኩምን እዩ ።

ኣገልገልቲ ጽድቂ

15 እሞኽ ደኣ! ትሕቲ ጸጋ እምበር ፥ ትሕቲ ሕጊ ካብ ዘይኮንና ፥ ኃጢአትዶ ንግበር፤ ያእ ኣይፋልናን ። 16 ከም እዙዛት ባርት ኬንኩም ገዛእ ርእስኹም ንሓደ ሰብ እንተ ኣግዛእኩም ፥ ባርት ናይቲ እትእዘዝዎ ሰብ ከም ዝኾንኩምዶ ኣይትፈልጡን ኢኹም፤ ከምኡ ኸአ ንኃጢአት እንተ ተኣዘዘኩም ናብ ሞት ኪመርሓኩም እዩ ፥ ንእግዚአብሔር እንተ ተኣዘዘኩም ግና ናብ ጽድቂ ኺመርሓኩም እዩ ። 17-18 ቀደም ባርት ኃጢአት እኳ እንተ ነበርኩም ፥ ነቲ ብኅድሪ ዝተሞህበኩም ትምህርቲ ካብ ልቢ ስለ ዝተኣዘዘኩምዎ ፥ ካብ ኃጢአት ኃራ ወፂእኩም ከኣ ንጽድቂ ስለ ዝተገዛእኩም ፥ ንኣምላኽ ምስጋና ይኹና ። 19 ከም ሰብ ዝሃረብ ዘሎኹ ፥ ድኹማት ስለ ዝኾንኩም እዩ ። ከምቲ ንርኽስትን እናገደደ ንዚኸይድ ክፍኣትን ንኺግዛእ ኣካላትኩም ዝወፈኹም ፥ ከምኡ ድማ ሕጂ ናብ ቅድስና ንዜብጽሕ ጽድቂ ኣካላትኩም ወፍዩ ።

20 ባርት ኃጢአት ኣብ ዝነበርኩምሉ ፦ “ጽድቂ ኸንገብር ይግብኣና እዩ” ዚብል ስኽፍታ ኣይነበረኩምን ። 21 ካብቲ ሕጂ እትኃፍሩሉ ዘሎኹም ነገራት እንታይ ኣፍራኹም፤ መወዳእታ ናይቲ ነገራት እትስ ሞት እዩ ። 22 ሕጂ ግና ካብ ኃጢአት ሓራ ወፂእኩም ፥ ንኣምላኽ ስለ ዝተገዛእኩም ቅድስና ፈሪኹም ኣሎኹም ። መወዳእታኡ ኸአ ናይ ዘላዓለም ሕይወት እዩ ። 23 ከመይ ዓስቢ ኃጢአት ሞት እዩ ፥ ውህበት ጸጋ ኣምላኽ ግና ብክርስቶስ ኢየሱስ ጐይታና ናይ ዘላዓለም ሕይወት እዩ ።

ካብ ሕጊ ሙሴ ሓራ ምጂን

7 ¹ወይስ ኣጎዋተይ ፥ (ነቶም ሕጊ ዚፈልጡ እየ ዝሃረብ ዘሎኹ) ፥ ሕጊ ንሰብ ዚመልኮ ብሕይወቱ ኸላዕ ዘሎ ጥራይ ምጂኡዶ ኣይትፈልጡን ኢኹም፤ 2 ሰበይቲ ፥ ሰብኣዮ ብሕይወቱ ኸላዕ ዘሎ ብሕጊ ምስኡ እስርቲ እያ ፥ ሰብኣዮ እንተ ሞተ ግና ፥ ካብቲ ሕጊ ሰብኣዮ ፍትሕቲ እያ ። 3 እም

በአር ሰብአያ ብሕይወቱ ኸሎ ፥ ንኻልእ ሰብአይ እንተ ኸነት ፥ ዘማዊት እያ እትብሃል ፥ ሰብአያ እንተ ሞተ ግና ኸብቲ ሕጊ ሓራ ወዲእ እያ እም ንኻልእ ሰብአይ እንተ ተመርዓወት ዘማዊት አይኮነትን ፥ ⁴ ስለዚ ንአምላኽ ፍረ ምእንቲ ኸንፈሪ ፥ ንሰኻትኩምውን አጎዋተይ ንኻልእ ፥ ማለት ነቲ ካብ ምዉታት ዝተንሥአ ምእንቲ ኸትኮት ፥ ብሥጋ ክርስቶስ ካብ ሕጊ መሴ ሓራ ወዲእኩም ኢኹም ፥ ⁵ አብቲ ብሥጋ እንነበረሉ ዝነበርና ጊዜ ፥ ንሞት ዚኸውን ፍረ ኺፈሪ ፥ ብሕጊ ተለዓሊሉ አብ ሥጋና ትምኒት ኃጢአት ይዓዩ ነበረ ፥ ⁶ ሕጂ ግና ብአረጊት ናይ ጽሑፍ ሕጊ አነባብራ ኸንክተል ዘይኮነስ ፥ ብሓድሽ መንፈሳዊ ሕይወት ከነገልግል ፥ ካብቲ አሲሩና ዝነበረ ሕጊ ሞይትና ኹብኡ ተፈታሕና ።

ሕግን ኃጢአትን

⁷ እንታይ ደአ ኸንብል ኢና ፥ እቲ ሕጊዶ ኃጢአት እዩ ፥ ያእ አይፋሉን ፥ ብዘይ ሕጊ ግና ንኃጢአት አይምፈለጥክዎን ነይረ ፥ ሕጊ “ዘይገንዘብካ አይትተምነ” እንተ ዘይብል ፥ ንትምኒት አይምፈለጥክዎን ነይረ ፥ ⁸ ኃጢአት ብዘይ ሕጊ ምዉት እዩ ፥ ኃጢአት ግና ነቲ ትእዛዝ ምኽንያት ብምግባር ክፋእ ትምኒት ዘበለ አለዓዓለለይ ፥ ⁹ ቀደም ብዘይ ሕጊ አነ ሕያው ነበርኩ ፥ ትእዛዝ ምስ መጸ ግና ፥ ኃጢአት ሕያው ኮነ ፥ አነ ኸአ ሞትኩ ፥ ¹⁰ እቲ ሕይወት ኬምጽእ ዝተዋህበ ትእዛዝ ፥ ንአይ ሞት ኮነኒ ፥ ¹¹ ከመይ ኃጢአት ምኽንያት ረኺቡ ብትእዛዝ አስሓተኒ ፥ ብእኡውን ቀተለኒ ።

¹² እምበኣር እቲ ሕጊ ቐዳስ እዩ ፥ እቲ ትእዛዝውን ቐዳስን ጻድቕን ሠናይን እዩ ፥ ¹³ እቲ ሠናይዶ ደአ እዩ ንአይ ሞት ዘምጽአለይ ፥ ያእ አይፋሉን ፥ ሞት ዘምጽአለይሲ ኃጢአት እዩ ፥ ኃጢአት ፥ ኃጢአት ምኽኒ ምእንቲ ኺግለጽ ፥ ቦቲ ሠናይ ገይሩ ሞት አምጽአለይ ፥ በዚ ኸአ እቲ ኃጢአት ፥ ብምኽንያት ትእዛዝ ፍጹም ኃጢአት ከም ዝኾነ ምእንቲ ኪግለጽ እዩ ።⁸

አብ ውሽጢ ሕይወት ሰብ ዘሎ ቻልሲ

¹⁴ ሕጊ መንፈሳዊ ምኽኒ ንፈልጥ ኢና ፥ አነ ግና ንኃጢአት ዝተሸጥኩ ሥጋዊ እዩ ፥ ¹⁵ ስለዚ ነቲ ዝገብሮ አይፈልጦን

እየ ፤ ከመይ ነቲ ዝጸልአ እየ ዝገብሮ ዘሎኹ እምበር ፥ ነቲ ዝደልዮ አይኮንኩን ዝገብሮ ዘሎኹ ፥ ¹⁶ ነቲ አነ ዝደልዮ ኸብ ዘይገብሮ ግና እቲ ሕጊ ሠናይ ምኽኒ እምስከር አሎኹ ፥ ¹⁷ እምበኣር እቲ አባይ ኃዲሩ ዘሎ ኃጢአት እዩ ዚገብሮ ዘሎ እምበር ፥ አነ አይኮንኩን ፥ ¹⁸ ሠናይ ንምግባር ደአ ድልየት አሎኒ እምበር ፥ ምግባር ሠናይሲ የብለይን ፥ ስለዚ አባይ ፥ ማለት አብ ሥጋይ ፥ ሠናይ ከም ዘየልቦ እፈልጥ አሎኹ ፥ ¹⁹ ነቲ ኸገብሮ ዝደልዮ ሠናይ ዘይኮነስ ፥ ነቲ ኸገብሮ ዘይደልዮ ነገር እየ ዝገብሮ ዘሎኹ ፥ ²⁰ ነቲ አነ ዝደልዮ ኸብ ዘይገብሮ ግና ድኅሪ ሕጅስ እቲ አባይ ኃዲሩ ዘሎ ኃጢአት እዩ እምበር አነ አይኮንኩን ዝገብሮ ዘሎኹ ።

²¹ ሠናይ ከገብሮ አብ ዝደሌኹሉ ኸፋኒ እገብር ፥ እዚ ሕጊ እዚ ድማ ባህርያዊ ኾይኑ ረኽብክዎ ፥ ²² ብውሽጢይሲ ብሕጊ አምላኽ ባህ ይብለኒ እዩ ፥ ²³ ግናኽ አብ አካላተይ ምስ ሕጊ መንፈስይ ዚዋጋእ ፥ ናብቲ አብ አካላተይ ዘሎ ሕጊ ኃጢአት አቢሉውን ዚማርኸኒ ኻልእ ሕጊ እርኢ አሎኹ ፥ ²⁴ ይዋእ አነ ምግዱር ሰብ ፤ ካብዚ ናብ ሞት ዚወስድ ሥጋስ መን ኮን ኬድኅነኒ እዩ ፥ ²⁵ እምበኣርሲ አነ ብሓሳብይ ንሕጊ አምላኽ ፥ ብሥጋይ ግና ንሕጊ ኃጢአት እግዛእ አሎኹ እም ፥ ንአምላኽ ብጐይታና ኢየሱስ ክርስቶስ ምስጋና ይኹና ።

ካብ መንፈስ ቐዳስ ዚርከብ ሕይወት

8 ¹ እምበኣር ሕጂ ነቶም አብ ክርስቶስ ኢየሱስ ዘለዉ ፥ ኰነኒ የብሎምን ፥ ² እቲ አብ ክርስቶስ ኢየሱስ ዘሎ ሕይወት ዚህብ መንፈሳዊ ሕጊ ፥ ካብቲ ሕጊ ኃጢአትን ሞትን ሓራ አውዲኡኒ እዩ ፥ ³ ሕጊ ፥ ብሥጋ ስለ ዝደኸመ ኺገብሮ ዘይከአል ፥ አምላኽ ንወዱ ብምስሊ ኃጢአተኛ ሥጋን ከም መሥዋዕቲ ኃጢአትን ልኢኹ ነቲ ኃጢአት ብሥጋ ኹነና ፥ ⁴ እዚ ኸአ ፥ እቲ ትእዛዝ ሕጊ ፥ አባና ፥ ማለት አብቶም ብመንፈስ እምበር ብሥጋ ዘይንነብር ምእንቲ ኺፍጸም እዩ ፥ ⁵ ሥጋውያን ዘበሉ ነቲ ናይ ሥጋ እዮም ዚሓስቡ ፥ መንፈሳውያን ግና ነቲ ናይ መንፈስ እዮም ዚሓስቡ ፥ ⁶ ናይ ሥጋ ነገር ጥራይ ምሕሳብ ሞት የምጽእ ፤ ናይ መንፈስ ነገር ምሕሳብ ግና ሕይወትን ሰላምን የምጽእ ፥ ⁷ ምኽንያቱ እቲ ሓሳብ ሥጋ ምስ አምላኽ ጽልኢ ብምኽኒ ፥ ነቲ ሕጊ አምላኽ አይግዝእን ፥ ኪግዝእውን አይክእልን እዩ ።

⁸ 7:13 ግዕዝ “አሪት ነቲ ሠናይ ካብ እኩይ ክትፈሊ መጻት” ዚበል ይውሰኽ ።

8አቶም ብሥጋ ዚምርሑውን ንአምላኽ ኪሓጉስዎ
 አይከአሉምን እዩ። 9ንስኻትኩም ግና መንፈስ አምላኽ ኃዲ
 ሩኩም እንተ አልዩስ ብመንፈስ እምበር ብሥጋ አይኮንኩምን
 ዘሎኹም። እቲ መንፈስ ክርስቶስ ዘይብሉ ሰብ ግና ንሱ ናቱ
 አይኮነን። 10ክርስቶስ አባኻትኩም እንተ ደኣ አልዩ ግና፥
 በቲ ሓደ ወገን እቲ ሥጋኹም ብሰሪ ኃጢአት ምዉት እዩ።
 በቲ ሓደ ወገን ከኣ እግዚአብሔር ስለ ዘጽደቐኩም እቲ መን
 ፈስኩም ሕያው እዩ። 11መንፈስ ናይቲ ንኢየሱስ ካብ
 ምዉታት ዘተንሥኦ አባኻትኩም ኃዲሩ እንተ አልዩ ግና፥
 እቲ ንክርስቶስ ኢየሱስ ካብ ምዉታት ዘተንሥኦ፥ ንሱ ነቲ
 መዋቲ ሥጋኹምውን በቲ አባኻትኩም ኃዲሩ ዘሉ መንፈሱ
 ገይሩ ሕያው ኪገብሮ እዩ።

12እምበኣርከስ ኣነዋተይ፥ ከም ፍቓድ ሥጋ ኸንነብር ነቲ
 ሥጋስ ሰብ ዕዳኡ አይኮንናን። 13ከም ፍቓድ ሥጋ እንተ ነበ
 ርኩም ከትሞቱ ኢኹም። ነቲ ተግባራት ሥጋ ብመንፈስ
 እንተ ቐተልኩምዎ ግና ብሕይወት ክትነብሩ ኢኹም።
 14ምኽንያቱ እቶም ብመንፈስ አምላኽ ዚምርሑ ዘበሉ፥
 ንሳቶም ውሉድ አምላኽ እዮም። 15ከመይ ንስኻትኩም ነቲ
 ብእኡ ጌርና “አባ፥ አቦ” ኢልና እንጽውዓሉ መንፈስ ውሉ
 ድነት ኢኹም ዝተቐበልኩም እምበር፥ ናብ ፍርሃት ክትምለሱ
 መንፈስ ባርነት አይተቐበልኩምን። 16ውሉድ አምላኽ
 ምኽንያና ኸኣ እቲ መንፈስ አምላኽ ባዕሉ እዩ ምስ መንፈስና
 ኾይኑ ዚምስከር። 17እምበኣር ውሉድ ካብ ኮንና፥ ወረስቲ
 ድማ ኢና፤ ንአምላኽ ወረስቱ ንክርስቶስ መዋርስቱ ኢና።
 ምስኡ ሓሳሪ መከራ እንተ ጸገብና፥ ምስኡውን ክንከብር
 ኢና።

ዚመጽእ ክብሪ

18ንስቓይ እዚ ዘመንዚ ነቲ አባና ሺግለጽ ዚመጽእ ዘሉ
 ኸብሪ ኸም ዘይመዓራረዮ እኣምን እዩ። 19ኩሉ ፍጥረት ነቲ
 ምግለጽ ደቂ አምላኽ ብሃረርታ ይጽበዮ። 20ኣሉ። 20እቲ
 ፍጥረት፥ ብፍቓዱ ዘይኮነ ብድልየት ናይቲ ዘግዝኦ ንኸንቱ

*9 8:10 ግዕዝ “ክርስቶስ ምላኻትኩም እንተ ደኣ አልዩ፥ ንሥጋኹም ካብ
 ግብሪ ኃጢአት ከም ዝሞተ ግበርዎ፤ ንመንፈስኩም ከኣ ንግብሪ ጽድቂ ሕያው
 ግበርዎ” ይብል።
 *10 8:19 ግዕዝ “ተስፋ ዓለም ናይ ወዲ እግዚአብሔር ምጽእ ምጽባይ
 እዩ” ይብል።

ተገዚኡ ኣሉ። 21እንተኾነ እቲ ፍጥረት ንርእሱ ኸብ ባርነት
 ጥፍኣት ናብ ሓርነት ክብሪ ደቂ አምላኽ ሓራ ከም ዚወፅእ
 ተስፋ ኣለዎ። 22ብዘሉ እቲ ፍጥረት ቅልውላው ጊዝዎ ከሳዕ
 ሕጂ ይጸዓር ከም ዘሉ ንፈልጥ ኢና። 23ፍጥረት ጥራይ ከኣ
 አይኮነን። ንሕና፥ ነቲ ቐዳማይ ፍሪ መንፈስ ቅዱስ ዝተቐ
 በልናውን፥ መሰል ውሉድነት፥ ማለት ምድጋን ሥጋና፥
 እናተጸቢና፥ ብውሽጥና ንጸዓር ኣሉና። 24ብተስፋ ኢና ዝደ
 ጋንና። 25 ነቲ ዚርእ ተስፋ ምግባር ተስፋ አይኮነን፤ ነቲ
 ዚርእዮ ተስፋ ዚገብርከ መን ኣሉ። 25ነቲ ዘይንርእዮ ተስፋ
 እንተ ገበርናዮ ግና ብተዕግሥቲ ንጽበዮ።

26መንፈስ ቅዱስ ድማ ንድኻምና ይድግል እዩ። ከመይ
 ጌርና ኸንጽሊ ከም ዚግብኣና ኣይንፈልጥን ኢና፥ ግና እቲ
 መንፈስ ባዕሉ እዩ ብዘይንገር እህህታ ዚጽልየልና። 27እቲ
 ልቢ ዚምርምር እግዚአብሔር፥ ናይ መንፈስ ቅዱስ ሓሳብ
 እንታይ ከም ዝኾነ ይፈልጦ እዩ። ምኽንያቱ መንፈስ ቅዱስ
 ምእንቲ እቶም ቅዱሳን ዚጽልዩ ከም ፍቓድ አምላኽ ገይሩ
 እዩ። 28ነቶም ንአምላኽ ዚፍቅሩ ከም መደቡውን ዝተጸውዑ
 ግና ኹሉ ንወናይ ከም ዚድግፎም ንፈልጥ ኢና። 29ነቶም
 አቐዲሙ ዝፈለጦም፥ ንሱ ንብዙጋት ኣነዋት በኹሮም
 ምእንቲ ኺኸውን፥ ንምስሊ ወዱ ኺመስሉ ቐደም
 መደበም። 30ነቶም ቀደም ዝመደበም፥ ንኣኣቶም ከኣ
 ጸውዖም። ነቶም ዝጸውዖም ንኣኣቶም ድማ ኣጽደቐም፤
 ነቶም ዘጽደቐም፥ ንኣኣቶምውን ኣኸበሮም።

ፍቕሪ እግዚአብሔር

31እምበኣርሲ ብዛዕባ እዚ ነገር እዚ እንታይ ክንብል ኢና፤
 አምላኽ ምላና ኸብ ኮነኽ መን እዩ ዚቃወመና፤ 32እቲ ንወዱ
 እኳ ምእንቲ ኹላትና ኣነሊፋ ዝሃቦ እምበር ዘይነፋፎ፥
 ከመይ ደኣኽ ምስኡ ኹሉ ዘይህበና። 33እቲ ዚጽድቕም
 አምላኽ ካብ ኮነ፥ ነቶም ኅሩያት አምላኽ ዚኸሰም መን
 እዩ፤ 34እቲ ዚኹንንከ መን እዩ፤ እቲ ዝሞተ፥ ኣረ ኸብ
 ምዉታት እኳ ዝተንሥኦ፥ ኣብ የማን አምላኽ ኮይኑውን ምእ
 ንታና ዚልምን ዘሉ ክርስቶስ ኢየሱስ እዩ። 35-36ካብ ፍቕሪ
 ክርስቶስ ዚፈልየና መን እዩ፤ ከመዮ “ምእንታኻ ምሉእ

*11 8:24 ግዕዝ “ብእምነት ኢና ዝደጋገና” ይብል።
 *12 8:26 ግዕዝ “ተስፋና ዘይንፈልጥ እንተ ኺንና ደኣ ጸሎትና እንታይ
 እዩ፤” ይብል ይውስኽ።

መዓልቲ ንቕተል አሎና ፡ ከም አባጊዕ ማሕረዲውን ተቈጸርና” ዚብል ጽሑፍ ዘሎ ፡ መክራዶ ፡ ጸበባዶ ፡ ሰደትዶ ፡ ጥሚትዶ ፡ ዕርቃንዶ ፡ ድንገትዶ ወይስ ሞት ፡ 37 እምበኣር አብ ልዕሊ እዚ ኹሉ በቲ ዘፍቀረና ክርስቶስ ዓወት ብምርካብ ካብቶም ዝሰዓሩ አዚና ንበልጽ ኢና ። 38 ስለዚ ሞት ኮነ ሕይወት ፡ መላእኽቲ ኹኑ ገዛእቲ ፡ ዘሎ ኹኑ ዚመጽእ ወይ ኃይልታት ፡ 39 ላዕለዋይ ኮነ ታሕተዋይ ፡ ካልእ ፍጥረትውን እንተ ኹኑ ፡ ካብታ አብ ክርስቶስ ኢየሱስ ጐይታና ዘላትና ፍቕሪ አምላኽ ከቶ ኺፈልየና ዚኽእል ከም ዘየልቦ አረጋጊጸ አሎኹ ።

እግዚአብሔርን ሕዝቢ እስራኤልን

9 ¹ብክርስቶስ ሓቂ ከም ዝሃረብ እምበር ከም ዘይሕሉ ጎሊናይ ብመንፈስ ቅዱስ ይምስክረለይ እዩ ። ²ብዙኅ ንህን ዘየቋርጽ ሰቓይን አብ ልበይ አሎ ። ³ኣነ ንባዕለይ ምእንቲ እቶም ብሥጋ ኣጎዋተይን ኣዝማደይን ርጉም ኮይነ ካብ ክርስቶስ ክፍለ ምደሌኹ ። ⁴ንሳቶም እስራኤላውያን እዮም ፡ እግዚአብሔር ከአ ደቂ ገበርም ፡ ክብሩ ገለጽሎም ፡ ኪዳን ኣተወሎም ፡ ሕጊ ሓገገሎም ፡ አምልኽ ሠርዓሎም ፡ ተሰፋ ድማ ሃቦም ። ⁵ንሳቶም ካብ አቦታት ዝተወልዱ እዮም ፡ ክርስቶስውን ብሥጋ ኻብኣቶም እዩ ዝተወልደ ። ንሱ ልዕሊ ኹሉ ዝኹነ አምላኽ እዩ ፡ ንዘለዓለም ዝተባረሽ ይኹን ። አሜን ።¹³

⁶ግናኽ እቲ ቃል አምላኽ በዚ ኹንቱ ኹይት ተሪፉ ማለት አይኮነን ፡ ምኽንያቱ እቶም ካብ እስራኤል ዝተወልዱ ኹሎም እስራኤላውያን ማለት አይኮኑን ። ⁷ከምኡውን ኩላቶም እቶም ካብ አብርሃም ዝተወልዱ ዘበሉ ደቂ አብርሃም እዮም ማለት አይኮነን ፡ እንተኹን “ካብ ይስሓቅ ዘርኢ ኪስመየልካ እዩ” ኢልዎ ነበረ ። ⁸እዚ ማለት ከአ እቶም ከም ተሰፋ ቃሉ ዝተወልዱ እዮም ደቂ ዝኹኑ እምበር እቶም ብሥጋ ዝተወልዱስ ደቂ አምላኽ አይኮኑን ። ⁹ከመይ እቲ ቃል ተሰፋ “ንዓመታ ኹምዛ እዋን እዚአ ኹመጽእ እዩ ፡ ሣራ ኹአ ወዲ ኹትወልድ እዮ” ዚብል እዩ ዝነበረ ። ¹⁰እዚ ጥራይ አይኮነን ፡ ርብቃውን ካብ ሓደ ሰብአይ ፡ ማለት ካብ አቦና ይስሓቅ ጠነሰት ፤ ¹¹ካብ ኅርየት እምበር ካብ ግብረ

¹³ 9:5 ወይ ከአ “እቲ ኣብ ልዕሊ ኹሉ ዝኹነ አምላኽ ንዘለዓለም ዝተባረሽ ይኹን ፡ አሜን ።”

ከም ዘይኮነ ፡ እቲ ምኽሪ አምላኽ ከአ አብ ምጎራይ ከም ዝተመሥረተ ምእንቲ ኺገሃድ ፡ እቶም ደቂ ገና ኹይተወልዱ ፡ ጽቡቕ ኮነ ኹፋእ ከይገበሩ ኹለዉ ፡ ¹²ንርብቃ “እቲ ዓቢይ ነቲ ንእሽቶ ኺግዛእ እዩ” ዚብል ተነግራ ። ¹³እዚ ኹአ “እቲ ንያዕቆብ አፍቀርኩ ፡ ንኤሳው ግና ጸላእኩ” ዚብል ጽሑፍ ስለ ዘሎ እዩ ።

¹⁴እምኽ እንታይ ክንብል ኢና ፡ ኣብ አምላኽዶ

ፍትሒ የልቦን እዩ ፡ ኣሎ እባ ፤

¹⁵ከመይ ንሙሴ

“ነቲ ዝምሕሮ ኹምሕሮ ፡

ነቲ ዝድንግጸሎውን ክድንግጸሎ እዩ”

ኢልዎ እዩ ። ¹⁶ስለዚ ካብቲ ዚምሕሮ አምላኽ እዩ እምበር ካብቲ ዚደልን ካብቲ ዚጽዕርን ሰብ አይኮነን ። ¹⁷ከመይ እቲ ጽሑፍ ንፈርዖን “ኃይለይ ኣባኻ ኹርኢ ፡ ስመይውን ኣብ ኩሉ ምድሪ ምእንቲ ኺፍለጥ እዩ ዘተንሣእኩኻ” ይብሎ እዩ ። ¹⁸እምበኣር ንዚደልዮ ይምሕሮ ፡ ንዚደልዮ ድማ የትርሮ እዩ ።

ናይ እግዚአብሔር ቊጥዓን ምሕረትን

¹⁹“ንፍቓዱ ዚቃወም ካብ ዘይህሉ ፡ ንምንታይ ደአ ብኃጢአትና ዚጸባጸበና ፡” ዚብል ይህሉ ይኸውን ። ²⁰ኣታ ሰብ ፡ ንአምላኽ እትማገቡ መን ኢኻ ፤ ግቡርዶ ንገባሪኡ “ንምንታይ ከምዚ ጌርካ ሠራሕካኒ” ይብሎ እዩ ። ²¹ወይስ ሠራሕ መሬትዶ ካብቲ ሓደ ጽቡር መሬት ገሊኡ ንኽብሪ ገሊኡውን ንኃሳር ዚኸውን ኣቐሑ ኺሠርሕ ፡ ኣብቲ መሬት ሥልጣን የብሉን እዩ ፤ ²²ወይ ከአ አምላኽ ቊጥዓኡ ኺርኢ ኃይሉውን ኪፍልጥ ዚኽእል እኣ እንተ ነበረ ፡ ነቶም ንጥፍ ኣት ዝተዳለዉ¹⁴ ናይ ቊጥዓ ሰባት ብብዙኅ ትዕግሥቲ ጸሮም ። ²³በዚ ኹአ ነቶም ቀደም ንኽብሪ ዘዳለዎም ምሕረት ዝተገብእም ሰባት ፡ እቲ ሃብቲ ኹብሩ አፍለጦም ።¹⁵ ²⁴እዚአቶምውን ንሕና እቶም ካብ አይሁድ ኮነ ካብ ኢሕዛብ ዝተጸዋዕና ሰባት ኢና ። ²⁵ነቢይ ሆሴዕውን ከምዚ ይብል እዩ ፡-

¹⁴ 9:22 ግዕዝ “ንጥፍኣት ዝተዳለዉ ናይ መዓት መላእኽቱ የምጽእ” ይብል ።

¹⁵ 9:23 ግዕዝ “ካልኣይ ... ነቶም ንምሕረት ዝተዳለዉ መላእኽቲ የምጽእ” ይብል ።

“ነቲ ሕዝበይ ዘይኮነ
‘ሕዝበይ’ ከብሉ እየ ፥
ነታ ዘይፍቅርተይውን

‘ፍቅርተይ’ ከብላ እየ ።”
26 ኣብታ “ሕዝበይ ኣይኮንኩምን” ዝተባህሉላ ሰፍራ “ደቂ
ሕያው ኣምላኽ” ተባሂሉም ኪጽውዑ እዮም ።

27 ኢሳይያስውን ብዛዕባ ደቂ እስራኤል ከምዚ ይብል ፡-
“ቀጽሪ ደቂ እስራኤል ፥

ከም ሓጻ ባሕሪ እኳ እንተ ባዝኻ ፥
እቲ ተረፍ ጥራይ እዩ ዚድኅን ።

28 ከመይ እግዚአብሔር ንፍርዱ
ኣብ ምድሪ ብርግጽን ብቐልጡፍን
ኪፍጽሞ እዩ ።”

29 ከምቲ ኢሳይያስውን ኣቐዲሙ
“እግዚአብሔር ጸባእት ፥
ዘርኢ እንተ ዘይኃድገልናስ
ከም ሰዶም ምኹንና ፥

ንጎሞራውን ምመሰልና ኔርና” ዝበሉ እዩ ።

30 ደጊምኩ እንታይ ንበል ፤ እቶም ጽድቂ ዘይደለዩ ኣሕዛብ
ጽድቂ ረኽቡ ፥ እዚ ኸኣ እቲ ብእምነት ዚመጽእ ጽድቂ
እዩ ። 31 እስራኤል ግና ነቲ ናብ ጽድቂ ዜብጽሕ ሕጊ እናደ
ለይዎስ ፥ ናብቲ ናብ ጽድቂ ዜብጽሕ ሕጊ ኣይበጽሑን ።
32 ስለምንታይ ፤ ብግብሪ እምበር ብእምነት ስለ ዘይደለይዎ
እዩ ። ብእምኒ መዓንቀፊ ኸኣ ተዓንቀፉ ። 33 እዚ ኸኣ ጽሑፍ
እዩ ፡-

“እንሆ ኣብ ጽዮን እምኒ መዓንቀፍን
ዚንደልህጽ ከውሕን ኣንብር ኣሉኹ ፥
ብእኡ ዚኣምን ከኣ ኣይኪኃፍርን እዩ ።”

10 1 ኣቲም ኣጎዋተይ ፥ ሃረርታ ልበይን ምእንትኣም ናብ
ኣምላኽ ዘቐርቦ ጸሎትን ፥ እስራኤላውያን ምእንቲ
ኺድኅኑ እዩ ። 2 ኣብ ዝተጋዘዩ ፍልጠት ዝተመሥረተ ደኣ እዩ
እምበር ብኣምላኽም ቀናኣት ከም ዝኾኑስ ኣነ እምስክረሎም
ኣሉኹ ። 3 ነቲ ብኣምላኽ ዚመጽእ ጽድቂ ሰኣን ምፍላጦም ፥
ጽድቂ ርእሶም ኪተኸሉ ብምድላዮም ፥ ንርእሶም ኣብ ትሕቲ
ጽድቂ ኣምላኽ ኣየግዝኡን ። 4 ዚኣምን ዘበለ ኹሉ ምእንቲ
ኺጸድቕ ክርስቶስ መደምደምታ ሕጊ ሙሴ እዩ ።

ድኅነት ንኹሉ እዩ

5 ሙሴ ብዛዕባ እቲ ሕጊ ብምግባር ዚመጽእ ጽድቂ ፥
“እቲ ንሕጊ ዚፍጽሞ ሰብ ብእኡ ብሕይወት ኪነብር እዩ”
እናበለ ይጽሕፍ ። 6 እቲ ካብ እምነት ዚመጽእ ጽድቂ ግና
ኸምዚ ይብል ፡- “ብልብኻ ፥ (ንክርስቶስ ኬውርዶ) ፥” 16
“ናብ ሰማይ ዚድይብ መን እዩ ፤” ኣይትበል ። 7 ወይ
(ንክርስቶስ ካብ ምጪታት ኬተንሥኡ) 17 “ናብ ሲኦል
ዚወርድ መን እዩ ፤” ኣይትበል ። 8 እንታይ ደኣ ይብል ፤
“እቲ ቃል” ፥ ማለት እቲ ንሕና እንሰብኩ ቃል እምነት ፥
“ኣብ ጥቓኻ ፥ ማለት ኣብ ኣፍካን ኣብ ልብኻን እዩ”
ይብል ። 9 ስለዚ ብኣፍካ “ኢየሱስ ጐይታ እዩ” ኢልካ እንተ
መስከርካ ፥ ብልብኻውን ኣምላኽ ካብ ምጪታት ከም
ዘተንሥኡ እንተ ኣመንካ ፥ ክትድኅን ኢኻ ። 10 ከመይ ሰብ
ብልቡ ኣሚኑ ይጸድቕ ፥ ብኣፋ መስኪሩውን ይድኅን ።
11 እቲ ጽሑፍውን “ብእኡ ዚኣምን ዘበለ ኣይኃፍርን እዩ”
እዩ ዚብል ። 12 ኣብ መንጎ ኣይሁዳውን ግሪኻውን ሌላን
ጉሌላን የልቦን ፤ ንሱ ናይ ኩሉ ጐይታ እዩ ፥ ነቶም
ዚጽውዕዎ ኹሎም ድማ ኣበርኪቱ ዚህብ እዩ ። 13 ከመይ
“ሰም እግዚአብሔር ዚጽውዕ ዘበለ ኹሉ ኺድኅን እዩ ።”

14 ግናኽ ነቲ ብእኡ ዘይኣመኑ ከመይ ኢሎም ኪጽውዕዎ
እዮም ፤ ብዛዕብኡ ከይሰምዑኺ ከመይ ገይሮም ብእኡ
ኺኣምኑ ፤ ብዘይ ሰባኺኺ ከመይ ገይሮም ኪሰምዑ ፤ 15 ከመዮ
“ኣእጋር እቶም ሠናይ ዜና ዜበሥሩ ክንደይ ጽቡቕ እዩ”
ዚብል ጽሑፍ ዘሉ ፥ ሰበኽቲ እንተ ዘይተላእኩኺ ከመይ
ገይሮም ኪሰብኩ እዮም ፤

16 ግናኺ ኸምቲ ኢሳይያስ “ጐይታይ ንምስክርነትና መን
ኣመና ፤” ዝበሉ ፥ ኩላቶም ንወንጌል ኣይተቐበልዎን ።
17 እምበኣርሲ እምነት ካብ ምስማዕ እያ ፥ እቲ ዚሰማዕውን
ቃል ክርስቶስ እዩ ። 18 እስከ ኸኣትት ፡- ከቶዶ ኣይሰምዑን
ማለት እዩ ፤

“ደሃዮም ናብ ኩሉ ምድሪ ወፀ ፥
ቃሎምውን ክሳብ ወሰን ዓለም በጽሑ”

*16 10:6 ግዕዝ “ካብ ሰማይ ዝወረደ ክርስቶስ እዩ” ይብል ።

*17 10:7 ግዕዝ “ናብ ቀላይ ዚወርድ መን እዩ ፤ ክርስቶስ እዩ ካብ ምጪታት
ዝተንሥኡ” ይብል ።

ከም ዚብል ብርግጽ ሰሚዖም አለዉ። ¹⁹እስከ ደጊመ ኸሓትት፡ እስራኤላውያንከ እም አይፈለጡን ማለት ድዩ፡ ቅድም ሙሴ

“አነ ሕዝቢ ብዘይኮነ ከቐንኣኩም
አእምሮ ብዘይብሉ ሕዝቢውን ከኹርየኩም
እየ” ይብል።

²⁰ኢሳይያስውን ደፈሩ
“ነቶም ዘይደለዩኒ ተረኽብኩሎም፡

ንዘይሓተቱለይውን ተገለጽኩሎም” ይብል።

²¹ብዛዕባ እስራኤል ግና “ክቐበሉ፡ ናብ ዘይእዙዝን ተቐዋምን ሕዝቢ ምሉእ መዓልቲ አእዳወይ ዘርጋሕኩ” ይብል።

እግዚአብሔር ንእስራኤል ከም ዝራገርጋሉም።

11 ¹እምበኣር እስከ ኸሓትት፡ አምላኽ ንሕዝቡዶ ደርብይም እዩ፡ ያእ አይፋሉን፡ አነ እኳ ንገዛእ ርእሰይ እስራኤላዊ፡ ካብ ዘርኢ አብርሃም፡ ካብ ነገደ ብንያም እየ። ²አምላኽ ነቲ ቐደም ዝጋረዮ ሕዝቡ አይደርበዮን፤ እቲ ጽሑፍ ብዛዕባ ኤልያስ እንታይ ከም ዝበለ፡ ኤልያስ ከአ አብ ቅድሚ አምላኽ ንእስራኤላውያን እንታይ ኢሉ ከም ዝኸሰሰምዶ አይትፈልጡን ኢኹም፡

³“ጐይታይ ንነቢያትካ ቐተልዎም፡

መሠውዒታትካውን አፍረሱ፡

አነ በይነይ እየ ተሪፈ ዘሉኹ፤

ኪቐትሉኒ ድማ ይደልዩ አለዉ።”

⁴አምላኽ ግና “ነቲ በዓል ዚብሃል ጣዖት ዘይሰገዱ ንርእሰይ ሾብዓተ ሽሕ ሰብአይ አትሪፈ አሉኹ”። ኢሉ መለሰሉ።

⁵ከምኡ ሽአ በዚ ዘመንዚ ብጸጋ ዝተጋርዩ ተረፍ አለዉ።

⁶እምበኣር ብጸጋ ካብ ዚኸውን ብግብሪ አይኮነን፡ ብግብሪ እንተ ዚኸውን ግና፡ እቲ ጸጋ፡ ጸጋ አይምኾነን። ¹⁸

⁷⁻⁸እሞኽ ደኣ፡ እስራኤላውያን ነቲ ዚደልይዎ ዝነበሩ አይረኽቡዎን፡ እቶም ጎሩዖት ግና ረኽቡዎ፡ እቶም ዝተረፉ ሽአ ኸምቲ ጽሑፍ ዚብሉ ልቦም አትረሩ፡-

“አዕይንቶም ከይርእያ

አእዛኖምውን ከይሰምዓ

*18 11:6 ገሊኡ ብሬናታት ግሪኽ “ካብ ግብሪ ኸብ ዚኸውን ግና ደጊም ጸጋ አይኮነን። እንተ ዘይኮነስ እቲ ግብሪውን ግብሪ አይምኾነን” ዚብል ይውሰኽ።

አምላኽ ከሳዕ ሎሚ መዓልቲ

መንፈስ ምብዕዛዝ ሃበም።”

⁹ዳዊት ከአ ኸምዚ ዚሰዕብ ይብል፡-

“መኣዶም መፈንጠራን መድፈናን፡

እምኒ መዓንቀፍን መስጣን ይኹኖም፡

¹⁰ምእንቲ ኸይርእዩ አዕይንቶም ይጸልምታ፡

እንግድዓውቶም ከአ ንሓዋሩ ይጐብጣ።”

¹¹እስከ ደጊመ ኸሓትት፡ እስራኤላውያን አብኡ ወዲቐም ምእንቲ ኺተርፉ ድዮም ዝተዓንቀፉ፡ ያእ አይፋሎምን። እንተኾነ ምእንቲ ኪቐንኦም፡ ብበደሎም ነሕዛብ ምድጋን ኮነሎም። ¹²በደሎም ንዓለም በረኽት ካብ ኮነ፡ ውድቀቶም ከአ ነሕዛብ በረኽት ካብ ኮነ፡ ናብ ድኅነት ምእታዎም ደኣ ከንደይ ኪበልጽ እዩ፡

ድኅነት ኣሕዛብ

¹³⁻¹⁴ምናልባሽ ነቶም ዓሌተይ ዝኾኑ እንተ አቐናእከዎም፡ ካብኣቶምውን ገለ እንተ አድጋንኩስ ንኣኻትኩም ንኣሕዛብ እብለኩም አሎኹ። አነ ነሕዛብ ሓዋርያ እየ እም፡ ብኣገልግሎ ተይ እሕበን እየ። ¹⁵አምላኽ ንኣኣቶም ምስ ደርበዮም ንዓለም ዕርቂ ካብ አምጽኦላ፡ ምስ ተቐበሎም ግዳ ካብ ሞት ናብ ሕይወት ምምላስ እንተ ዘይኮይኑ ኻልእ እንታይ ከየምጽኣላ፡

¹⁶እቲ ከም በኹራት ዝቐረበ ብሑቕ ንእግዚአብሔር ዝተቐደሰ እንተ ደኣ ኾይኑ፡ እቲ ዝተረፈ ቕዱስ እዩ፤ እቲ ሱር ንእግዚአብሔር ዝተቐደሰ እንተ ድኣ ኾይኑ ሽኣ እቲ ጨናፍርውን ቅዱስ እዩ። ¹⁷ካብቶም ጨናፍር ገለ እንተ ተሰብሩ እም፡ ንስኻ አውሊዕ በረኻ ኸሎኻ አብ ስፍራኦም እንተ ተተኸልካ፡ ካብቲ ሱር አውሊዕ ዚወፅእ ማራ ተኻፋ ሊውን እንተ ኾንካ፡ ¹⁸ኣብቶም ጨናፍር አይትከበር። እቲ ሱር እዩ ንኣኻ ጸዊሩካ ዘሎ እምበር፡ ንስኻ አይኮንካን ጸዊ ርካዮ ዘሎኻ እም፡ አይትከበር።

¹⁹ምናልባሽ ንስኻ “አነ ምእንቲ ኸትከል እዮም እቶም ጨናፍር ዝተሰብሩ” ትብል ትኸውን። ²⁰ጽቡቕ፡ ንሓቶም ሰኣን ምእማኖም ተሰብሩ፡ ንስኻ ግና ባላ ዝአመንካ ደውኢልካ አሎኻ። ስለዚ ፍራህ ደኣ እምበር ብልብኻ አይትተዓበ። ²¹ከመይ አምላኽ ነቶም ብባህርዮም ጨናፍር ዝነበሩ ካብ ዘይገኣሪም ንኣኻውን አይኪንሕፈካን እዩ። ²²እምበኣርሲ ናይ አምላኽ ለውሃትን ጭከናን ኣስተውዕል፡ አምላኽ ነቶም ዝወደቐ ጨካን፡ ንኣኻ ግና አብ ለውሃቱ ጸኒዕካ እንተ

ነበርካ፤ ለዋህ እዩ፤ እንተ ዘይኮነ ንስኻውን ክትቀረጽ ኢኻ።²³ ንሳቶም ኣብቲ ዘይምእማናም እንተ ዘይጸንዑ ግና፤ ኪትከሉ እዮም። ከመይ ኣምላኽ ከም ብሓድሽ ኪተኽሉም ይኽእል እዩ።²⁴ ንስኻ ካብታ ብባህርያ ኣውሊዕ በረኻ ዝተ ፎረጽካ፤ ብዘይመገዱ ኣብታ ጽብቕቲ ኣውሊዕ ካብ ተተኽልካስ፤ እቶም ብባህርዮም ጨናፍር ዝነበሩ ግዳ ክንደይ ኣብታ ናይ ቀደሞም ጽብቕቲ ኣውሊዕ ዘይትከሉ፤

ምሕረት እግዚኣብሔር ንኹሉ እዩ

²⁵ ኣኅዋተይ ! ምእንቲ “ብላህታት ኢና” ኢልኩም ከይ ትምክሱስ፤ ነዛ ምሥጢር እዚኣ ኽትፈልጡ ምፈቶኹ። ንገለ እስራኤላውያን ትሪ ልቢ ዝበጽሖም፤ ኣሕዛብ ናብ ድኅነት ብምልኣት ክሳብ ዚምለሱ እዩ።²⁶ ስለዚ እስራኤላውያን ብምሉእም ኪድኅኑ እዮም። ከመይ ከምዚ ዚስዕብ ዚብል ጽሑፍ ኣሉ፡-

“መድኃኒ ካብ ጽዮን ኪመጽእ እዩ፤

ካብ ያዕቆብ ኃጢአት ኬርኅቕ እዩ፤

²⁷ ኃጢአቶም ምስ ኣርጋቕኩ ኸኣ፤

እቲ ምስኣቶም ዝሓትዎ ኺዳን እዚ እዩ።”

²⁸ እስራኤላውያን ንወንጌል ብዘይ ምቕባሉም፤ ምእንቲ ጥቕምኹም ጸላእቲ እግዚኣብሔር ኮኑ፤ ብኅርየት ግና ሳላ ኣበታት ፍቁራት እግዚኣብሔር እዮም።²⁹ ከመይ እግዚኣብሔር ውህበት ምስ ሃበን ምስ ጸውዐን ኣይጠባስን እዩ።³⁰ ንስኻ ትትኩም ቀደም ንኣምላኽ ኣይተኣዘዝኩምዎን፤ ሕጂ ግና ብናይ እስራኤል ዘይምእዛዝ ተመሓርኩም።³¹ ከምኡውን ንሳቶም፤ በቲ ንስኻትኩም ዝተመሓርኩምሉ ምሕረት ምእንቲ ኪምሓሩ ሕጂ ኣይተኣዘዙን።³² ምኽንያቱ፤ ኣምላኽ ምሕረቱ ምእንቲ ኺርእዮም፤ ንኹሉም ኣብቲ ዘይ ምእዛዝ ዓጸዎም።

ምስጋና ንኣምላኽ

³³ ኣዮ ! ሃብቲ ኣምላኽን ጥበቡን ፍልጠቱን ክንደይ ዓሚቑ እዩ፤ ንፍርዱ ኪምርምር ዚኽእል የልቦን፤ ንመገዱ ኪእሥር ዚኽእልውን የልቦን።³⁴ ሓሳብ እግዚኣብሔር ዚፈልጥ መን እዩ፤ ወይስ መን እዩ ዘማኸር፤³⁵ ንኣምላኽከ ቀደም ገለ ዝሃበ እሞ ዚፍደዮ መን እዩ፤³⁶ ምኽንያቱ ኹሉ ኻብኡን ብእኡን ንእኡን እዩ። ንእኡ ንዘለዓለም ክብሪ ይኹና። ኣሚን።

ብክርስቶስ ዚርከብ ሓድሽ ሕይወት

12 ¹ እምበኣርሲ ኣኅዋተየ፤ ሰብነትኩም ሕያውን ቅዱስን ንኣምላኽ ባህ ዚብልን መሥዋዕቲ ጌርኩም ከተቐርብዎ፤ ብምሕረት ኣምላኽ እልምነኩም ኣሎኹ፤ እዚ ማለት እቲ መንፈሳዊ ኣገልግሎትኩም እዩ።² እቲ ሠናይን ባህ ዚብልን ፍጹምን ዝኾነ ፍቓድ ኣምላኽ እንታይ ምዃኑ ምእንቲ መርግርኩም ክትፈልጡ፤ ኣእምሮኹም ብምሕዳስ ተለወጡ እምበር፤ ነዛ ዓለም እዚኣ ኣይትምስልዋ።³ ከምቲ ኣምላኽ ንነፍስ ወከፍ ዝዓደሉ መስፈር እምነት ገይሩ ደኣ ብዛዕባ ርእሱ ብልክዕ ይሕሰብ እምበር፤ ካብቲ ዚግብእ ኣዕዚዙ ኸይ ሓስብሲ፤¹⁹ ንነፍስ ወከፍ ኣብ ማእከልኩም ዘሉ፤ በቲ ዝተዋህበኒ ጸጋ እምዕዶ ኣሎኹ።⁴ ከመይ ከምቲ ኣብ ሓደ ሰብነት ብዙኅ ኣካላት ዘሉና፤ እቶም ኣካላት ድማ ተግባሮም ሓደ ዘይኮነ፤⁵ ንሕና ኸኣ ብዙኃት ከሉና ኣብ ክርስቶስ ሓደ ሰብነት ኢና። ንፍስ ወከፍና ድማ ናይ ሓደ ሰብነት ኣካላት ኢና።⁶ ከምቲ ብጸጋ እግዚኣብሔር ዝተቐበልናዮ በበይኑ ዝኾነ ውህበት ኣሉና። ትንቢት እንተ ኾይት፤ ብእምነትና ልክዕ ይኹን።⁷ ኣገልግሎት እንተ ኾይት፤ ብኣገልግሎቱ ይትጋህ። ዚምህር እንተ ኾነ፤ ኣብ ምምሃሩ ይጽናዕ።⁸ መዓዲ እንተ ኾነ፤ ኣብ ምምዓዱ ይጽናዕ። ዚህብ እንተ ኾነ፤ ብልግሲ ይሃብ። መራሒ እንተ ኾነ፤ ብትግሃት ይምራሕ። እቲ ዚርኅርኅ ብሓጐስ ይራገር።

ፍቕሪ

⁹ ፍቕሪ ብዘይ ግብዝና ትኹን። ንኸፍኣት ፈንፍንዎ፤ ንሠናይ ከኣ ኃዘም።¹⁰ ኣብ ንኣድሕድኩም ምዉቕ ፍቕሪ ኣኅዋት ይሃሉኹም፤ ንኣድሕድኩም ክትከባበሩ ድማ ተቐዳ ደሙ።²⁰ ¹¹ ኣብ ኣገልግሎትኩም ኣይትተሃከዩ፤ ብመንፈስ ዝተቐጸልኩም ኩኑ፤ ንእግዚኣብሔር ኣገልግሉ፤¹² ብተስፋ ተሓጐሱ፤ ብጸበባ ተዓገሙ፤ ከየቋረጽኩም ጸሎት ኣዘውትሩ።¹³ ብዚድልዮም ንኣመንቲ ለማቕሉ፤ ተቐበልቲ ጋሻ ኹኑ።¹⁴ ንዚሰጉኹም መርቂ፤ መርቂ እምበር

¹⁹ 12:3 ግዕዝ “ሰውነትኩም ካብ ዝመት ለተንጽሑሉ መገዲ ሕሰቡ” ዚብል ይውሰኽ።

²⁰ 12:10 ግዕዝ “ንጽድቅ ጽዕብ፤ ኣኅዋትኩም ኣፍቅሩ፤ ርኅራኃት ኩኑ፤ ንኣድሕድኩም ተኸባበሩ፤ መምህራንኩም ኣኸብሩ” ይብል።

አይትርገው። 15 ምስቶም ዚሕጉሱ ተሓጉሱ፤ ምስቶም ዚበኸዩ ብኸዩ። 16 ንሓድሕድኩም ተሰማሚዕኩም ንበሩ፤ ምስቶም ትሑት ናብራ ዘለዎም ሕወሳት ኩኑ።²¹ እምበር አይትገባብዩ፤ ፈላግት ኢና ኢልኩም አይትመክሑ። 17 ነቲ አብ ቅድሚኹሉ ሰብ ቅነዕ ዝኾነ ደኣ ሕሰቡ እምበር ንሓደ እኳ ኸፋኣ አብ ክንዲ ኸፋኣ አይትፍደይዎ። 18 ብወገንኩም ምስ ኩሉ ሰብ ብሰላም ክትነብሩ ዚከላለኩም ግበሩ። 19 ፍቁራተይ፤ “ምፍዳይ ሕን ናተይ እዩ፤ ‘አነ ኸፈድዮ እየ’ ይብል እግዚአብሔር” ዚብል ጽሑፍ አሉ እሞ፤ ቊጥዓ አምላኽ ባዕሉ ኸፈድዮ ኅደጉሉ እምበር ባዕላትኩም ሕን አይትፍደይዩ። 20 ግና “ጸላኢኻ እንተ ጠመየ አብልዓየ፤ እንተ ጸምአውን አስትዮ። እዚ ብምግባርካ ከም ብጉሁር ሓዊ ከተንድዶ ኢኻ።”²¹ ነቲ እከይ ደኣ ብሠናይ ጌርካ ሰዓሮ እምበር በቲ እከይ አይትሰዓር።²²

ክርስቲያን ንብዓል ሥልጣን ኪእዘዝ ከም ዚግባእ

13 ነፍስ ወከፍ ነቲ አብ ልዕሊኡ ዘሉ ብዓል ሥልጣን ይገዛእዮ፤ ከመይ ካብ አምላኽ እንተ ዘይኮይኑ ኻልእ ሥልጣን የለዎን። እቶም ዘለዉ ሰብ ሥልጣንውን ብአምላኽ ዝተሠርዑ እዮም።² ስለዚ ኸኣ ነቲ ብዓል ሥልጣን ዚቃወም፤ ነቲ አምላኽ ዝሠርዖ እዩ ዚቃወም፤ እቶም ዚቃወምዎ ድማ አብ ገዛእ ርእሶም ፍርዲ ኼምጽኡ እዮም።³ እቶም ገዛእቲ ንእኩይ ዚገብሩ እምበር ንሠናይ ዚገብሩ አየ ፍርሁን እዮም። ንብዓል ሥልጣን ከይትፈርሆዶ ትደሊ ኢኻ፤ ሠናይ ግበር፤ ንሱውን ኪንእደካ እዩ።⁴ ከመይ ንሱ አምላኽ ንሠናይካ ኢሉ ዝሸም አገልጋሊ እዩ። እኩይ እንተ ገበርካ ግና ፍራህ፤ ምኽንያቱ ሠይፊ ንኸንቱ አይዕጠቕን እዩ። ንሱ አገልጋሊ አምላኽ ስለ ዝኾነ ነቲ እኩይ ዝግብሩ ኺቐጽዕ ልኡኽ ቊጥዓ አምላኽ እዩ።

⁵ ስለዚ መቐጻዕቲ ፈሪህኩም ጥራይ ዘይኮነስ ኅሊናኹም ስለ ዚወቕሱኩምውን ክትግዝኡ ይግብኣኩም እዩ።²³ ምስቶም አገልገልቲ አምላኽ እዮም፤ አብዚ ተግባር እዚ ድማ ኸየብኩሩ ተጸሚይዎ አለዉ። ስለዚ ግቡእኩም እዩ

²¹ 12:16 ወይ ከኣ “ዝተናዕቀ ዕዮ እንተ ተቐሰኩም ሥርሒ”።

²² 12:21 ግዕዝ “ንኸፋኣ ብሠናይ ደኣ ሠዓሮ እምበር ብኸፋኣ አይትሥዓር” ይብል።

²³ 13:5 ግዕዝ “ነቲ እኩይ ዚገብር ጥራይ ዘይኮነስ ነቲ ሠናይ ዚገብርውን ብግዲ ተገዝኡ” ይብል።

እሞ ግብሪ ኸፈሉ። ገእምበአርከስ ግብሪ ንዚግብኣ ግብሪ፤ ቀረጽ ንዚግብኣ ቐረጽ፤ ፍርሃት ንዚግብኣ ፍርሃት፤ ክብሪ ንዚግብኣ ኸብሪ፤ ንኹሉ እቲ ዘዚግብኣ ሃብዎ።

ንሓድሕድኩም ተፋቕሩ

⁸ ንሓድሕድኩም ምፍቓር እንተ ዘይኮይኑ፤ ምስ ሓደ እኳ ዕዳ አይሃሉኹም። ምኽንያቱ እቲ ንብጻዩ ዜፍቅር ንሕጊ ፈጺምዎ እዩ።⁹ እቲ “አይትዘመ፤ አይትቐተል፤ አይትስረቐ፤ [ብሓሶት አይትመስከር] ዘይገንዘብካ አይትመን” ዚብል፤ ካልእ ትእዛዛትውን ኩሉ፤ በቲ “ንብጻይካ ኸም ነፍስኻ አፍቅር” ዚብል ትእዛዝ ክቱት እዩ።¹⁰ ፍቕሪ ንብጻዩ ኸፋኣ አይትገብርን እዩ። እምበአርሲ ፍቕሪ መፈጸምታ ሕጊ እዩ።

¹¹ ነቲ ጊዜ ፍለጥዎ፤ ካብ ድቃስ እትበራበሩሉ እዋን በጺሑ እዩ፤ ከመይ ምድጋን ካብቲ ዝእመንናሉ ጊዜ ሕጂ አዝዩ ናባና ቐሪቡ አሉ።¹² ለይቲ ኃሊፋ መዓልቲ ቐሪባ እዩ። ስለዚ ግብሪ ጸልማት ካባና ደርቢና አጽዋር ብርሃን ንልበስ።¹³ ብጻይላን ስኽራንን፤ ብምንዝርናን ዕብዳንን፤ ብባእስን ቅንኣትን ዘይኮነስ፤ ከም ብመዓልቲ ብቐንዕና ንንበር።¹⁴ ንጉይታ ኢየሱስ ክርስቶስ ደኣ ልበስዎ እምበር፤ ንዊንታ ሥጋኹም ከተርውዩ ኢልኩም አይትሕሰቡ።

አብ ሰብ ዘይምፍራድ

14 ነቲ ብእምነቱ ድኹም ዝኾነ ተቐበልዎ። በቲ ዜካትዕ ነገር ድማ አይትንቀፍዎ።² ኩሉ ምብሳዕ ከም ዝተፈቐደሉ ዚእምን አሉ፤ እቲ ድኹም ግና ሓምሊ ጥራይ እዩ ዚበልዕ።³ አምላኽ ተቐበልዎ እዩ እሞ፤ እቲ ዚበልዕ ነቲ ዘይበልዕ አይንፃቆ። እቲ ዘይበልዕውን አብቲ ዚበልዕ አይፍረድ።⁴ ንስኻኽ አብ ጊልያ ኻልእ እትፈርድ እንታዋይ ኢኻ፤ ንሱ እንተ ተንሥኡን እንተ ወደቐን ንጉይትኡ እዩ። እግዚአብሔር ኬተንሥኡ ስለ ዚኸእል ከኣ ኪትንሥኡ እዩ።

⁵ እቲ ሓደ ነታ ሓንቲ መዓልቲ ኻብታ ኻልእ አብሊጹ ይርእዩ፤ እቲ ሓደ ግና ንኹላተን መዓልታት ተግዕሪ ገይሩ ይርእዩን።²⁴ ነፍስ ወከፍ ብሓሳቡ ርዳኦ ይኹን።⁶ እቲ ንሓንቲ መዓልቲ ዚኸብር ንጉይታ ኢሉ ይገብር። እቲ

²⁴ 14:5 ግዕዝ “ዕለት ዕለት ካብ ብልፃ ዚኸእል አሉ፤ ኩሉ መዓልቲ ዚኸእል ድማ አሉ” ይብል።

ዚበልዕ ድማ ንጉይታ ኢሉ እዩ ዚበልዕ ። ከመይ ንኣምላኽ የመስግኖ እዩ ። እቲ ዘይበልዕውን ንጉይታ ኢሉ እዩ ዘይበልዕ ። ንኣምላኽ ከኣ የመስግኖ ። ንካባና ንርእሱ ኢሉ ዚነብር ወይ ንርእሱ ኢሉ ዚመውት ሓደ እኳ የልቦን ። ፩ ብሕይወት እንተ ነበርና ፣ ንጉይታ ኢና እንነብር ። እንተ ሞትናውን ንጉይታ ኢና እንመውት ። ስለዚ ብሕይወት እንተ ነበርና ወይ እንተ ሞትና ናይ ጉይታ ኢና ። ፩ ስለዚ ኸኣ ክርስቶስ ጉይታ ምዉታትን ሕያዋንን ምእንቲ ኪኸውን ኢሉ ሞይቱ ተንሥኦ ። 10 ስለምንታይ ደኣ ንስኻ ኣብ ኃውካ እትፈርድ ፣ ወይስ ንምንታይ ንስኻ ንኃውካ እትንዕቕ ፣ ኩላትና ኣብ ቅድሚ መንበር ፍርዲ ኣምላኽ ደው ክንብል ኢና ። 11 ከመይ

“ኣነ ሕያው እየ ፣

ይብል እግዚኣብሔር ፣

ኩሉ ብርኪ ኺሰግደለይ ፣ ኩሉ ልሳንውን

ኣነ ኣምላኽ ምዃነይ ኪእመን እዩ”

ዚብል ጽሑፍ ኣሉ ። 12 እምበኣርክስ ነፍስ ወከፍና ብናይ ገዛእ ርእሱ ንኣምላኽ ጸብጻብ ኪህብ እዩ ።

13 ስለዚ ኣብ ንኣድሕድና ኣይገፍረድ ። የግዳ ሓደ ንኃዉ ዕንቅፋት ወይ መሓንኩሊ ከይገብረሉ ይወስን ። 14 ነቲ ኸም ርኹስ ዚርእዮ ደኣ እዩ ርኹስ ዚኾና እምበር ፣ ብባህርዩ ርኹስ ምግቢ ከም ዘየልቦ ፣ ብጉይታና ብኢየሱስ ፈሊጠን ተረዲእን ኣሉኹ ። 15 ኃውካ በቲ ብልዕኻ ዚጉዳእ እንተ ኾነ ፣ ብፍቕሪ ኣይኮንካን እትነብር ዘሉኻ ። ነቲ ክርስቶስ ዝሞተሉ ሰብ ብብልዕኻ ኣይተጥፍኣዮ ።

16 ስለዚ ነቲ ሠናይ እዩ እትብልዎ ኻልኣት ከም ዚነቕፍዎ ኣይትግበሩ ። 17 ከመይ መንግሥቲ ኣምላኽ ፣ ብመንፈስ ቅዱስ ጽድቅን ሰላምን ሓጉስን እያ እምበር ፣ ብልዕን መስተን ኣይኮነትን ። 18 እቲ በዚ ኸምዚ ንክርስቶስ ዚገልግል ንኣምላኽ ባህ የብሉ ፣ ብሰብውን ምስጉን እዩ ።

19 እምበኣር ኣሰር ሰላምን ኣሰር እቲ ንኣድሕድና እንተኣ ናንጸሉ ነገርን ንስዓብ ። 20 ብምኽንያት ብልዒ ንሥራሕ ኣምላኽ ኣይተፍርስ ፤ ብርግጽ ምግቢ ዘበለ ኹሉ ንጹሕ እዩ ። እንተኾነ ኃውካ ዚዕንቀፈሉ ምግቢ ምብላዕ በደል እዩ ። 21 ሥጋ ዘይምብላዕ ፣ ወይኒ እውን ዘይምስታይ ወይ ኃውካ ዚዕንቀፈሉ ነገር ዘይምግባር ሠናይ እዩ ። 22 እምበኣር እምነትካ ኣብ መንጎኻን ኣብ መንጎ ኣምላኽን ይኹነልካ ። እቲ በቲ ቕኑዕ እዩ ኢሉ ዝሕመነሉ ጎሊናኡ ዘይወቕሶ ሰብ

ብፁዕ እዩ ። 23 እቲ እናተጠራጠረ ዚበልዕ ግና ፣ ብእምነት ስለ ዘይበልዕ ፣ ኩነን እዩ ። ከመይ ኣብ እምነት ዘይተመሥረተ ኹሉ ኃጢአት እዩ ።

ንባዕልኻ ዘይኮነ ንኻልእ ሰብ ምሕጓስ

15

1 ንሕና እቶም ብእምነት ብርቱዓት ዝኾንና ፣ ነቶም ዝደኸሙ ኣገዋትና ክንድግፎም ደኣ እምበር ፣ ንገዛእ ርእስና ጥራይ ባህ ክነበል ኣይግብእናን እዩ ። 2 ነፍስ ወከፍና ንብጻይና ምእንቲ ክንኣንጾ ሠናይ ንግበረሉ ፣ ባህውን ነብሉ ። 3 ከመይ ክርስቶስውን ከምቲ ጽሑፍ “ጸርፊ እቶም ዚጸርፉኻ ኣባይ ወደቕ” ዚብሉ ፣ ንርእሱ ባህ ኣየበለን ። 4 በቲ ካብ ቅዱሳት መጻሕፍቲ ዚርከብ ትዕግሥትን ምጽንናዕን ተስፋ ምእንቲ ኸንረከብ ፣ እቲ ቐደም ዝተጻሕፈ ዘበለ ኹሉ ንትም ህርትና እዩ ዝተጻሕፈ ። 5-6 ኃቢርኩም ብሓደ ኣፍ ጌንኩም ፣ ነቲ ናይ ጉይታና ኢየሱስ ክርስቶስ ኣምላኽን ኣቦን ምእንቲ ኸተኸብሩ ፣ እቲ ናይ ትዕግሥትን ምጽንናዕን ኣምላኽ ፣ ኣብ ንኣድሕድኩም ፣ ከምቲ ናይ ክርስቶስ ኢየሱስ ጌርኩም ሓደ ሓሳብ ክትሓስቡ ይሃብኩም ።

ወንጌል ንኣይሁድ ኮነ ንኣሕዛብ ሓደ እዩ

7 ስለዚ ኸምቲ ክርስቶስ ንክብሪ ኣምላኽ ዝተቐበለኩም ፣ ንኣድሕድኩም ተቐባበሉ ። 8 ምኽንያቱ ክርስቶስ ፣ ነቲ ነቦታት ዝተዋህበ ተስፋ ምእንቲ ጌጽገዮ ፣ ኣምላኽ ሓቀኛ ኸም ዝኾነ ምእንቲ ጌርኡ ፣ ናይ ግዙራት ኣገልጋሊ ኸም ዝኾነ እነግረኩም ኣሉኹ ። 9 እዚ ኸኣ ኸምቲ

“ኣብ ማእከል ኣሕዛብ ከመስገነካ እየ ፣

ንስምዛውን ክዝምር እየ”

ዚብል ጽሑፍ ዘሉ ፣ ኣሕዛብ ንኣምላኽ ብምሕረቱ ምእንቲ ኺመስግንዎ እዩ ። 10 ከም ብኣድኸውን

“ኣቶም ኣሕዛብ ፣

ምስ ሕዝቡ ኺንኩም ተሓጉሱ” ይብል ።

11 ቀጺሉ ኸኣ

“ኩላትኩም ኣሕዛብ ንጉይታ ኣመስግንዎ ፣

ኩሉም ሕዝብታትውን ይወድስዎ” ይብል ።

12 ኢሳይያስ ከኣ

“ካብ ዘርኢ እሴይ ዚውለድ ኪመጽእ እዩ ።

ንሱ ኣብ ኣሕዛብ ኪገዝእ ኪትንሥእ እዩ ።

ብእኡ ኹአ አሕዛብ ተስፋ ኺገብሩ እዮም።
ይብል ።

13 ብኃይሊ መንፈስ ቅዱስ አዚኹም ብተስፋ ምእንቲ ኹት ህብትሙስ ፥ እቲ ዝአመንኩም ናይ ተስፋ አምላኽ ኩሉ ሓጎስን ሰላምን ይምላእኩም ።

ጳውሎስ ሓዋርያ አሕዛብ

14 አኅዋተየ ፥ ብሠናይ ነገርን ብፍልጠትን ዘበለ ኹሉ ኹም ዝመላእኩም ፥ ንሓድሕድኩምውን ምምዕዓድ ከም እትኹ እሉ ፥ እነ ባዕለይ ተረዲአየ አሉኹ ። 15 በቲ ኹብ አምላኽ ዝተዋህበኒ ጸጋ ፥ ከም ዘዘኻኸረኩም ኮይነ ብዛዕባ ገለ ነገራት ደፊረ ጽሑፈልኩም አሉኹ ። 16 እዚ ኹአ እቲ ብመንፈስ ቅዱስ ዝተቐደሰ መሥዋዕቲ ኾይኖም ዝቐረቡ አሕዛብ ፥ ብአ ምላኽ ቅቡላት ምእንቲ ኺኹኑ ፥ ናይ ወንጌል አምላኽ ካህን ኮይነ ፥ ንአሕዛብ ናይ ኢየሱስ ክርስቶስ አገልጋሊ ምእንቲ ኹኹውን እዩ ። 17 ስለዚ ንእግዚአብሔር ስለ ዘገልግል ብኢየሱስ ክርስቶስ እምካሕ እዩ ። 18-19 እንተኾነ ነቲ ክርስቶስ ፥ አሕዛብ ንእግዚአብሔር ምእንቲ ኺእዘዙ ኢሉ ፥ ብቻለይን ብግብረይን ገይሩ ፥ ብኃይሊ ትእምርትን ተአምራትን ፥ ብኃይሊ መንፈስ ቅዱስን ዝገበሮ እንተ ዘይኮይኑ ፥ ብኻልእ ክዛረብ አይደፍርን እዩ ። ስለዚ ካብ ኢየሩሳሌም ጀሚረ ኽሳብ ዙርያ እልዋሪቆን ንወንጌል ክርስቶስ ብምሉእ ኃይለይ ሰበኽክም ። 20-21 ከምቲ

“እቶም ብዛዕብኡ ዘይተነግሮም ኪርእዩ እዮም ፥

እቶም ብዛዕብኡ ዘይሰምዑ

እውን ኬስተውዕሉ እዮም።”

ዚብል ጽሑፍ ዘሉ ፥ አብ ልዕሊ እቲ ኻልእ ሰብ ዝመሥረቶ ምእንቲ ከይሓንጽሲ ፥ አብቲ ክርስቶስ ዘይተሰምየሉ ዘበለ ሥፍራ ወንጌል ክሰብኽ ሃረርታ አሉኒ ።

ጳውሎስ ናብ ሮማ ኪበጽሕ ከም ዝሓሰበ

22 ስለዚ ኹአ እዩ ናባኻትኩም ካብ ምምጻእ ብዙጎ ሳዕ ዝተ ኹልከልኩ ። 23 ሕጂ ግና አብዚ ሃገርዚ ዝነበረኒ ዕዮ ወንጌል ስለ ዝወዳእኩ ፥ ካብ ብዙጎ ዓመታት ኒዘውን ናባኻትኩም ከመጽእ ሃረርታ ስለ ዝነበረኒ ፥ 24 ንእስጳንያ ኹኸይድ ከሉኹ ክርእየኩም ብኣኻትኩም ክኃልፍ እዩ ፤ ናፍቐተይ ምስ ወዳእኩ ድማ ንሰኻትኩም ብዜድሊ ከም እተሰንዩኒ ተስፋ እገብር አሉኹ ።

25 ሕጂ ግና ነቶም አብ ኢየሩሳሌም ዘለዉ አመንቲ ኹገልግል ክኸይድ እዩ ። 26 ከመይ እቶም ናይ መቄዶንያን አካይያን አመንቲ ፥ ነቶም አብ ኢየሩሳሌም ዘለዉ ድኻታት አመንቲ ገንዘብ ኪዋፅኡሎም ፈትዮም አለዉ ። 27 ከምዚ ኺገብሩ ፈትዮም አለዉ ፥ ደጋር ከእ ሰብ ጽቡቕም እዮም ። እቶም አሕዛብ ካብቲ መንፈሳዊ በረኽት ካብ ተማቐሉ ፥ ንሳቶም ድማ በቲ ሥጋዊ በረኽት ኪገልግልዎም ግቡእ እዩ ። 28 እምብእርሲ እዚ አገልግሎት እዚ ምስ ወዳእኩ ፥ ነቲ ዝተዋፅኦ ገንዘብውን ምስ አብጻሕኩሎም ብኣኻትኩም አቢላ ንእስጳንያ ኹኸይድ እዩ ። 29 ናባኻትኩም ከመጽእ ከሉኹ ኹአ ብበረኽት ክርስቶስ መሊአ ኹም ዝመጽእ እፈልጥ አሉኹ ።

30 አኅዋተይ ፥ ብጐይታና ብኢየሱስ ክርስቶስን ብፍቕሪ መንፈስ ቅዱስን አብ ክንዳይ ናብ አምላኽ ብጸሎት ምሳይ ክትጋደሉ እልምነኩም አሉኹ ። 31 እትጽልዩለይ ከእ ካብቶም አብ ይሁዳ ዘለዉ ዘይእምኑ ኹድኅን ፥ እቲ አብ ኢየሩሳሌም ዘወፍዮ አገልግሎተይ ድማ በቶም ቅዱሳን ቅቡል ኪኹውን ፥ 32 ብፍቓድ አምላኽ ፥ ብሓጎስ ናባኻትኩም መጺኦ ኹአ ምሳኻትኩም ምእንቲ ኹዕርፍ እዩ ። 33 አምላኽ ሰላም ምስ ኩላትኩም ይኹን ፥ አሜን ።

ሰላምታ

16 ነታ ንቤተ ክርስቲያን ክንክርኤስ አገልጋሊት ዝኾነት ፌቤን ኃብትና ፥ ናባኻትኩም አማኅጽና አሉኹ ። 2 ንአመንቲ ኹም ዚግባእ ጌርኩም ብጐይታ ተቐበልዋ ፥ ብዜ ድልያ ዘበለ ኹሉ ኹአ ደግፍዋ ። ከመይ ንሳ ንብዙኃት ፥ ንኣይ ንገዛእ ርእሰይውን ፥ ደጋፊት ነይራ እያ ።

3 ነቶም ብክርስቶስ ኢየሱስ መዓይይተይ ዝኾኑ ጵርስቅላን አቂላን ሰላም በሉለይ ። 4 ንሳቶም አብ ክንዳይ ሕይወቶም ንምኅላፍ ዝተዳለዉ ነበሩ ። ስለዚውን አመስግኖም አሉኹ ፥ እነ ጥራይ ዘይኮንኩ ኹአ እብያተ ክርስቲያን አሕዛብ ኩለን እየን ዚመስግናእም ። 5 ነታ አብ ቤቶም ዘላ ቤተ ክርስቲያን ሰላም በሉለይ ። ነቲ ንክርስቶስ ምቕባል አብ እስያ መጀመርታ ዝኾነ ኤጲጼጦስ ፍቁረይ ፥ ሰላም በሉለይ ። 6 ነታ ብዙጎ ዝጸገረትልኩም ማርያም ሰላም በሉለይ ። 7 ነቶም አብ ሓዋርያት ፍሉጣት ፥ ቅድመይ ድማ ብክርስቶስ ዝአመኑ ፥ ምሳይውን ዝተአስሩ አዝማደይ አንድራጊቆንን ዩልያንን ፥ ሰላም በሉለይ ። 8 ነቲ ብጐይታ ፍቁረይ ዝኾነ አንጽልያጦን ሰላም በሉለይ ። 9 ነቲ ብክርስቶስ መዓይይትና ዝኾነ ኡርባናስን ፥

ንስጣክን ፍቅረይን ፥ ሰላም በሉለይ ። 10 ነቲ ምእንቲ ክርስቶስ ፈተና ተቐቢሉ ፥ እሙን ኮይኑ ዝተረኸበ ኤጲሌን ፥ ሰላም በሉለይ ። ንእንዳ ኣርሰጠቦሉ ሰላም በሉለይ ። 11 ንሄሮድያና ዘመደይ ፥ ሰላም በሉለይ ። ነቶም ኣብ እንዳ ንርቃሱ ዘለዉ ፥ ብጉይታ ዝእመኑ ፥ ሰላም በሉለይ ። 12 ነተን ብጉይታ ዚጽዕራ ዘለዋ ጥሬፈናን ጥሬፎሳን ፥ ሰላም በሉለይ ። ነታ በጉይታ ብዙኅ ዝጸዓረት ጳርሲዳ ፍቅርቲ ፥ ሰላም በሉለይ ። 13 ነቲ ብጉይታ ዝተጋርየ ሩፎንን ነዲኡን ፥ ንኣይውን ኣደይ ፥ ሰላም በሉለይ ። 14 ንኣስንቀሪጦንን ፍሌጎንን ሄርሜስን ንጳጥሮባንን ሄርማንን ምስኣቶም ንዘለዉ ኣኅዋትን ፥ ሰላም በሉለይ ። 15 ንፍሌጎንን ንዩልያን ንኔርያን ንጋብቱን ንኣልንጦንን ምስኣቶም ንዘለዉ ኩሎም ቅዱሳንን ፥ ሰላም በሉለይ ። 16 ንኣድሕድኩም ከኣ ብቐዱስ ምስዕዓም ሰላም ተበሃሃሉ ። ኩለን ኣብያተ ክርስቲያን ሰላም ይብላኹም ኣለዎ ።

ናይ መወዳእታ ምዕዶ

17 ኣኅዋተይ ፥ ካብቶም ኣንጻር እቲ ዝተመሃርኩምዎ ፍልልይ ዜምጽኡን ዕንቅፋት ዚኹኑኹምን ከትጥንቀቐ ኣማኅ ዕነኩም ኣሎኹ ። ካብኣቶም ርኣቐ ። 18 እዞም ሰባት እዚኣም ንጉይታና ኢየሱስ ክርስቶስ ዘይኮነስ ንኸብዶም እዮም ዚግዝኡ ፥ ብጥዑም ዘረባን ብምጥባርን ከኣ ንገርሂ ሰባት ዚስሕቱ እዮም ።

19 ምእዛዝኩም ኣብ ኩሉ ስለ ዝተሰምዐ ብኣኻትኩም እሕጉስ ኣሎኹ ። ንወናይ ነገር ብልህታት ፥ ካብ ክፋእ ነገር ከኣ ኽትርሕቁ ፥ እደሊ ኣሎኹ ። 20 ኣምላኽ ሰላም ድማ ንሰይጣን ቀልጢፉ ኣብ ትሕቲ እግርኹም ኪቐጥቅጡ እዩ ። ጸጋ ጉይታና ኢየሱስ ክርስቶስ ምሳኻትኩም ይኹን ።

21 ጢምቴምስ ፥ እቲ መተዓይይተይ ፥ ሰላም ይብለኩም ኣሎ ። ሉቂዮስ ኢየሱስን ሶሲጳጥሮስን ኣዝማይይ ፥ ሰላም ይብሉኹም ኣለዉ ። 22 ኣነ ጢርጥዮስ ፥ ነዛ መልእኽቲ እዚኣ ዝጸኣፍኩ ፥ ብጉይታ ሰላም እብለኩም ኣሎኹ ። 23 እቲ ንኣይ ከም ጋሻ ዝተቐበለ ፥ እታ ቤተ ክርስቲያን ከኣ ኣብ ገዝኡ ኽትእከብ ዝፈቐደ ጋይዮስ ፥ ሰላም ይብለኩም ኣሎ ። ኣርሰጠስ ፥ እቲ ናይታ ከተማ ተጋዝ ገንዘብን ቁኣርጦስ ጋውናን ፥ ሰላም ይብሉኹም ኣለዉ ። 24 [ጸጋ ጉይታና ኢየሱስ ክርስቶስ ምስ ኩልኻትኩም ይኹን ። ኣሚን ።]

ጸሎት ምስጋና

25 ነቲ ብመሠረት እቲ ኻብ ዘለዓለም ተሰዊሩ ዝነበረ ሕጂ ግና ዝተገልጸ ምሥጢር ፥ ከምቲ ኣነ ዝሰብኮ ወንጌልን ፥ ከምቲ ብዛዕባ ኢየሱስ ክርስቶስ ዚሰበኹ ዘሎን ገይሩ ኣብ እምነትኩም ደው ኪብለኩም ዚኽእል ኣምላኽ ክብሪ ይኹኖ ። 26 ሕጂ ግና እቲ ምሥጢር ብጽሕፈት ነቢያት ተጋሂዱ ኣሎ ። ብትእዛዝ እቲ ናይ ዘለዓለም ኣምላኽ ከኣ ፥ ኩሎም ኣሚኖም ምእንቲ ኪእዘዘዎ ፥ ብኹሎም ኣሕዛብ ከም ዚፍለጥ ተገይሩ ኣሎ ። 27 ነቲ በይኑ ብዓል ጥበብ ዝኾነ ኣምላኽ ብኢየሱስ ክርስቶስ ንዘለዓለም ክብሪ ይኹኖ ። ኣሚን ።

ቀዳመይቲ መልእኽቲ ጳውሎስ

ናብ ሰብ ቆሮንቶስ

1 ካብቲ ብፍቓድ ኣምላኽ ኣዋርያ ኢየሱስ ክርስቶስ ኪኸውን ዝተጸውዐ ጳውሎስን ፥ ሶስቲኔስ ጋውናን ።

2 ናብታ ኣብ ቆሮንቶስ ዘላ ቤተ ክርስቲያን ኣምላኽ ፥ ናብቶም ብክርስቶስ ኢየሱስ ዝተቐደሱ ፥ ምስቶም ኣብ ኩሎም ፍራ ስም እቲ ጉይታኦምን ጉይታናን ዝኾነ ኢየሱስ ክርስቶስ ዚጽውዑ ኹሎም ፥ ቅዱሳን ንምዃን ዝተጸውዑ ።

3 ካብ እግዚኣብሔር ኣቦናን ካብ ጉይታና ኢየሱስ ክርስቶስን ጸጋን ሰላምን ፥ ንኣኻትኩም ይኹን ።

ምስጋና ንእግዚኣብሔር

4 ስለቲ ብክርስቶስ ኢየሱስ ዝተዋህበኩም ጸጋ ኣምላኽ ፥ ብዛዕባኹም ኹሎ ጊዜ ንኣምላኽይ ኣመስግን ኣሎኹ ። 5-6 ዘመስግና ዘሎኹ ኽኣ እቲ ብዛዕባ ክርስቶስ ዝመስከርናልኩም ኣባኻትኩም ጸኒዑ ስለ ዝተረኸበ ፥ ብኹሎ ቻልን ብኹሎ ፍልጠትን ብኣኡ ስለ ዝሃብተምኩም እዩ ። 7 ስለዚ ውን ናይ ጉይታና ኢየሱስ ክርስቶስ ምግላጽ ኣብ እትጽበዩሉ ፥ ዚጎድለኩም ውህበት ጸጋ የልቦን ። 8 በታ ናይ ጉይታና ኢየሱስ ክርስቶስ መዓልቲ ብዘይ እንታ ኽትኮኑ ንሱ ኽላዕ መወዳእታ ኪጽንዓኩም እዩ ። 9 እቲ ምስ ጉይታና ኢየሱስ ክርስቶስ ወዱ ኅብረት ምእንቲ ኺህልወኩም ዝጸውዓኩም ኣምላኽ እሙን እዩ ።